



# शुभम संदेश

एक राज्य - एक अखबार



https://epaper.shubhamsandesh.net

रांची, गुरुवार 28 अगस्त 2025 • भाद्रपद शुक्ल पक्ष 05, संवत 2082 • रांची एवं पटना से प्रकाशित • वर्ष : 3, अंक : 141 • मूल्य ₹ 4, पृष्ठ संख्या : 12

## ब्रीफ न्यूज

### अहमदाबाद राष्ट्रमंडल खेल-2030 का दावेदार

नयी दिल्ली। भारत 2030 के राष्ट्रमंडल खेलों की मेजबानी के लिए अपनी दावेदारी पेश करेगा. ये दावेदारी इन खेलों को अहमदाबाद में आयोजित करने के लिए होगी. केंद्रीय कैबिनेट ने बुधवार को इस आशय के प्रस्ताव को मंजूरी प्रदान की. पीएम मोदी की अध्यक्षता में कैबिनेट ने राष्ट्रमंडल खेल-2030 के लिए बोली पेश करने के युवा मामलों एवं खेल मंत्रालय के प्रस्ताव को मंजूरी दे दी.

### 15 को पूर्णिया एयरपोर्ट का पीएम करेंगे उद्घाटन

पटना। बिहार विधानसभा चुनाव की सरगमी के बीच पीएम नरेंद्र मोदी अगले महीने 15 सितंबर को एक बार फिर बिहार आएंगे. यह जानकारी पार्टी के प्रदेश अध्यक्ष दिलीप जायसवाल ने दी. उन्होंने बताया कि पीएम मोदी 15 सितंबर को पूर्णिया आएंगे. वे पूर्णिया एयरपोर्ट का उद्घाटन करेंगे. इसके साथ ही सीमांचल को करोड़ों की योजनाओं की सौगात देंगे. मोदी के दौर को लेकर भाजपा पूरी तरह सक्रिय हो चुकी है.

### पुलिस मुठभेड़ में चार माओवादी हुए डेर

गढ़चिरौली। पूर्वी महाराष्ट्र के गढ़चिरौली जिले में छत्तीसगढ़ सीमा के पास बुधवार सुबह पुलिस और नक्सलियों के बीच मुठभेड़ हुई. मुठभेड़ में चार माओवादी मारे गए हैं. मिली जानकारी के मुताबिक नक्सलियों की मौजूदगी की सूचना मिलने पर गढ़चिरौली पुलिस की सी-60 कम्पंडो टीम ने कोपरशी गांव में तलाशी अभियान शुरू किया. तलाशी के दौरान नक्सलियों ने गोलीबारी शुरू कर दी, जिसके बाद मुठभेड़ शुरू हो गई, जो लगातार जारी थी.

### सीरिया पर ड्रोन हमला छह सैनिकों की मौत

दमिश्क। सीरिया की राजधानी दमिश्क के दक्षिणी इलाके में इजरायली ड्रोन हमलों में छह सीरियाई सैनिकों की मौत हो गई है और कई अन्य घायल हुए हैं. यह जानकारी सीरिया की सरकारी मीडिया और एक युद्ध निगरानी संगठन ने दी. सरकारी टीवी चैनल के अनुसार, दमिश्क के दक्षिणी उपनगर किस्वाह में यह हमला हुआ. हमले में छह सैनिकों की जान चली गई. वहीं इस हमले पर इजरायली सेना ने अभी तक कोई आधिकारिक टिप्पणी नहीं की है.

### गिल की बादशाहत पर नहीं पड़ा असर

मुंबई। भारतीय बल्लेबाज शुभमन गिल और रोहित शर्मा आईसीसी की ताजा वनडे रैंकिंग में बल्लेबाजों की सूची में शीर्ष पर बरकरार हैं, जबकि विराट कोहली चौथे नंबर पर मौजूद हैं. वहीं हाल में मकाय में सीरीज के आखिरी मैच में दक्षिण अफ्रीका पर रिकॉर्ड जीत के बाद ऑस्ट्रेलियाई खिलाड़ियों को भी फायदा मिला है. हालांकि सीरीज दक्षिण अफ्रीका ने जीती. गिल (784 रैंकिंग अंक) और रोहित (756) क्रमशः पहले और दूसरे स्थान पर बने हुए हैं जबकि पाकिस्तान के बाबर आजम (739) शीर्ष तीन में शामिल हैं. कोहली के 736 अंक हैं.



नीरज सिंह (फाइल फोटो)

# नीरज हत्याकांड में संजीव सिंह समेत सभी आरोपी बरी

कोर्ट ने कहा, अभियोजन आरोपियों के विरुद्ध लगाए गए आरोप को संदेह से परे साबित करने में असफल रहा

- फैसले के बाद सिंह मेशन समर्थकों में जश्न, बंटी मिठाइयां, मैशन के बाहर जमकर आतिशबाजी

- फैसले को लेकर कोर्ट परिसर से लेकर कचहरी रोड में थी सख्त सुरक्षा व्यवस्था

शुभम संदेश। धनबाद

कोयलांचल के बहुचर्चित नीरज सिंह हत्याकांड मामले में विशेष एमपी-एमएलए कोर्ट ने बुधवार को अपना फैसला सुना दिया. इस सनसनीखेज मामले में झरिया के पूर्व विधायक संजीव सिंह समेत सभी 10 आरोपियों को बरी कर दिया गया. कोर्ट ने अपने फैसले में कहा कि अभियोजन पक्ष अपराध को साबित करने में विफल रहा. यह फैसला 21 मार्च 2017 को हुई पूर्व डिप्टी मेयर नीरज सिंह और उनके तीन साथियों अशोक यादव, धल्लू महतो और मुन्ना तिवारी की हत्या से जुड़ा है, जिसमें सैकड़ों राउंड गोलियां चलाई गई थी. फैसले के दिन कोर्ट परिसर में सुरक्षा व्यवस्था अभूतपूर्व थी. कोर्ट के आसपास भारी पुलिस बल तैनात किया गया था और परिसर को छावनी में तब्दील कर दिया गया था. कोर्ट तक पहुंचने वाले हर रास्ते में पुलिस की चेकिंग चल रही थी. सिर्फ इतना ही नहीं शहर के हर प्रवेश मार्ग पर पुलिस की तैनाती थी. बावजूद इसके फैसले से पहले कोर्ट के बाहर संजीव सिंह के समर्थकों की भारी भीड़ जमा थी.

जैसे ही कोर्ट ने संजीव सिंह और अन्य आरोपियों को बरी करने का ऐलान किया, समर्थकों में खुशी की लहर दौड़ गई. कोर्ट परिसर के बाहर "संजीव सिंह जिंदाबाद" के नारे गूंजने लगे. समर्थकों ने इसे "सत्य की जीत" करार दिया. संजीव सिंह की पत्नी और झरिया की वर्तमान बीजेपी विधायक रागिनी सिंह ने कहा, हमें न्यायपालिका पर पूरा भरोसा था. आज असत्य पर सत्य की जीत हुई है. नीरज सिंह हत्याकांड कोयलांचल की सियासत में वर्चस्व की लड़ाई से जोड़ा जाता रहा है. नीरज सिंह और संजीव सिंह, जो चचेरे भाई थे, एक ही राजनीतिक परिवार से ताल्लुक रखते थे. लेकिन उनके बीच लंबे समय से तनाव था. इस हत्याकांड ने 2017 में पूरे धनबाद में सनसनी फैला दी थी. संजीव सिंह 2017 से जेल में थे और हाल ही में 8 अगस्त 2025 को सुप्रीम कोर्ट से उन्हें जमानत मिली थी. फैसले के बाद संजीव सिंह के समर्थकों ने धनबाद में जश्न मनाया. एक दूसरे को मिठाई खिलाई और सिंह मेशन के बाहर जमकर आतिशबाजी भी हुई. रागिनी सिंह ने कहा कि संजीव जल्द ही जनता की सेवा में फिर से जुटेंगे. दूसरी ओर, नीरज सिंह के समर्थकों में निराशा देखी गई.



समर्थकों की भीड़

प्रशासन मुस्तैद

ये हुए बरी

झरिया के पूर्व भाजपा विधायक संजीव सिंह, संजय सिंह, डब्लू मिश्रा, धनजी सिंह, पिंटू सिंह, संजीव सिंह, सोनू उर्फ कुर्बान, सागर उर्फ शिबू, चंदन उर्फ सतीश, विनोद कुमार सिंह, पंकज सिंह.

### अस्पताल से स्ट्रेचर पर कोर्ट पहुंचे संजीव सिंह

धनबाद। संजीव सिंह को जमानत मिलने के बाद भी उनका इलाज जारी है. जमानत के बाद उनका धनबाद से बाहर इलाज चल रहा था. फैसले को लेकर उन्हें धनबाद पहुंचना था. इस कारण वे धनबाद आए. उन्हें स्ट्रेचर के माध्यम से कोर्ट लाया गया. फैसले सुनाने के बाद उन्हें एंबुलेंस के माध्यम से कोर्ट से ले जाया गया. हालांकि समर्थकों ने उन्हें देखकर जमकर नारेबाजी की.



### टाइमलाइन

- 3:29 : अभिषेक सिंह अपने दो भाई व वकील के साथ पहुंचे कोर्ट रूम
- 3:32 : जेल में बंद तीन अभियुक्तों को वीसी से पेश करने की प्रक्रिया
- 3:35 : पंकज व संजय सिंह के अधिवक्ता पंकज प्रसाद पहुंचे कोर्ट रूम
- 3:38 : फैसला सुनने के लिए कोर्ट रूम के बाहर वकीलों खचाखच भीड़ से कोर्ट से ले जाया गया
- 3:39 : पुलिस ने वकीलों को कोर्ट रूम के अंदर जाने से रोका, हंगामा शुरू
- 3:39 : धक्का-मुक्ती शुरू
- 3:41 : एसपी पहुंचे कोर्ट रूम
- 3:44 : वीसी से विनोद सिंह की धनबाद जेल से हुई पेशी
- 3:48 : एपीपी सतेंद्र राय पहुंचे कोर्ट रूम
- 3:51 : संजीव सिंह को कोर्ट रूम में लाने के लिए एसएसपी ने बाहर भीड़ को कंट्रोल करने का दिया आदेश
- 3:56 : कुरबान के अधिवक्ता केके तिवारी पहुंचे कोर्ट
- 3:57 : पंकज सिंह, धनजी सिंह और संजय सिंह पहुंचे कोर्ट रूम
- 3:58 : पिंटू सिंह पहुंचे कोर्ट रूम
- 3:58 : डब्लू मिश्रा पहुंचे कोर्ट रूम
- 4:05 : स्ट्रेचर पर संजीव सिंह को कोर्ट रूम के अंदर पीछे के गेट से कड़ी सुरक्षा में लाया गया



- 4:09 : कार्रवाई हुई शुरू, कोर्ट ने पहले डब्लू मिश्रा का नाम पुकारा. फिर एक एक करके सभी अभियुक्तों का कुर्बान के विषय में पूछा वयों नहीं आया
- 4:13 : डब्ल्यू मिश्रा शान्त, संजय सिंह मन ही मन कर रहे मंत्र का जाप, चेहरे से बुदबुदने के आवाज, धनजी भी हाथ जोड़ कर कर रहे थे ईश्वर को याद
- 4:15 : पिंटू के चेहरे पर बेवैनी
- 4:19 : कुरबान अली गुल मीट के द्वारा कोर्ट में हुर्र पेश
- 4:20 : जज ने फैसला पढ़ना किया शुरू
- 4:23 : कहा, सभी आरोपित किए गए रिहा. अभियोजन आरोपियों के विरुद्ध लगाए गए आरोप को संदेह से परे साबित करने में असफल रहा.

## सुप्रीम कोर्ट ने दिया था छह माह में मुकदमे के निष्पादन का आदेश

शुभम संदेश। धनबाद

नीरज सिंह हत्याकांड में सर्वोच्च न्यायालय ने 22 मार्च 25 को एक बड़ा आदेश देते हुए नीरज सिंह हत्याकांड की सुनवाई 6 माह में पूरी करने का आदेश मामले की सुनवाई कर रहे जिला एवं सत्र न्यायाधीश धनबाद की अदालत को दिया था. मामले के सूचक अभिषेक सिंह ने सर्वोच्च न्यायालय में एप्पलपी संख्या 17990/24 दायर कर गुहार लगाई थी कि इस मामले में बीते 8 वर्षों से फैसला नहीं हो पाया है. बचाव पक्ष लगातार इसे लंबा खींचने का प्रयास कर रहा है, जिस पर सुनवाई के बाद सर्वोच्च न्यायालय ने छह माह में सुनवाई पूरी करने का आदेश दिया था.

मार्च से अगस्त तक लगातार 95 तारीख : सर्वोच्च न्यायालय द्वारा दिए गए समय के मुताबिक 14 अगस्त में



छह माह की अवधि पूरी होने वाली थी। लिहाजा सुनवाई कर रही अदालत ने 22 मार्च 25 से मुकदमे में लगातार सुनवाई शुरू हुई 22 मार्च 25 से लेकर लगातार 13 अगस्त 25 तक सुनवाई के दौरान मुकदमे में कुल 95 तारीख पड़े. इस दौरान बचाव पक्ष ने अपना साक्ष्य और बहस की.

### तारीख दर तारीख हत्या से फैसले तक का सफर

21 मार्च 17 नीरज सिंह, अशोक यादव, घोल्टू महतो, मुन्ना तिवारी की हत्या  
22 मार्च 17 एसआईटी, सीआईडी, फोरेंसिक टीम पहुंची धनबाद  
23 मार्च 17 अभिषेक ने कराया संजीव, मनीष सिंह,पीटू सिंह, गया सिंह, महंत पांडे पर एफआईआर  
30 मार्च 17 संजय सिंह, धनंजय सिंह, पीटू सिंह, गिरफ्तार गये जेल  
0 6 अप्रैल 17 धनंजय की बेल सीजीएम ने की खारिज  
10 अप्रैल 17 जब्त खोखा खुन लगा कपड़ा कोर्ट में पेशा  
11 अप्रैल 17 संजीव, डब्लू मिश्रा गिरफ्तार गए जेल  
12 अप्रैल 17 हथियार के तलाश में मेशन में छाप्रा  
20 अप्रैल 17 संजीव रांची के होटलवार जेल में गिरफ्तार  
0 1 मई 17 डब्लू मिश्रा को पुलिस ने लिया एक दिन के रिमांड पर  
0 3 मई 17 संजय सिंह की बेल सीजीएम ने की खारिज  
0 3 मई 17 यूपी एसटीएफ ने शूटर अमन सिंह को भिर्जापुर में किया गिरफ्तार  
0 8 मई 17 शूटर अमन सिंह को लेकर धनबाद आई पुलिस कोर्ट में किया पेश गया जेल  
0 8 मई 17 डब्लू मिश्रा की बेल सीजीएम ने की खारिज  
0 9 मई 17 टीआईपी में चरमदीद आदित्य राज ने शूटर अमन को पहचाना  
15 मई 17 अमन सिंह को पुलिस ने लिया रिमांड पर  
16 मई 17 डब्लू मिश्रा को सरायदेला थाना कांड संख्या 50/17 में किया गया रिमांड

17 मई 17 अमन सिंह का पुलिस ने किया रिमांड वापस  
23 मई 17 डब्लू मिश्रा को सीजीएम ने दिया सरायदेला 50/17 में बेल  
27 मई 17 डब्लू मिश्रा, धनंजय सिंह की जज कोर्ट ने की बेल खारिज  
0 7 जून 17 अमन सिंह की सीजीएम ने की जमानत खारिज  
07 जून 17 पुलिस ने दिया संजीव के पोलीग्राफी टेस्ट का आवेदन  
10 जून 17 पंकज सिंह के विरुद्ध वारंट जारी  
15 जून 17 अमन का लिया गया फिंगर प्रिंट  
22 जून 17 डब्लू मिश्रा की टीआईपी में राय दंपति ने की पहचान  
22 जून 17 पुलिस ने दो मोटरसाईकिल किया जब्त  
23 जून 17 बनारस से शूटर सोनू गिरफ्तार  
23 जून 17 प्रतापगढ़ से तीसरा शूटर विजय उर्फ सागर गिरफ्तार  
24 जून 17 शूटर सोनू उर्फ कुर्बान गया जेल  
28 जून 17 संजीव सिंह, अमन सिंह, डब्लू मिश्रा, रणधीर धनंजय सिंह, पिंटू उर्फ जैनैन्द सिंह पर चार्जशीट दायर।  
29 जून 17 शूटर विजय उर्फ सागर के विरुद्ध प्रोडक्शन वारंट जारी  
30 जून 17 शूटर सोनू उर्फ कुर्बान को टीआईपी में आदित्य ने की पहचान  
30 जून 17. विधायक संजीव की जमानत सीजेएम ने की खारिज  
0 4 जुलाई 17. संजय की बेल सीजेएम कोर्ट ने फिर की खारिज  
0 4 जुलाई 17 शूटर सोनू उर्फ कुर्बान का पुलिस ने लिया एक दिन

का रिमांड  
0 5 जुलाई 17 विधायक संजीव समेत छह पर संज्ञान  
0 5 जुलाई 17 पीटू की जमानत सीजेएम ने की खारिज  
0 8 जुलाई 17 शूटर शिबू उर्फ सागर गया जेल  
09 जुलाई 17 शूटर सतीश उर्फ चंदन सिंह वाराणसी में हुआ गिरफ्तार  
10 जुलाई 17 शूटर शिबू उर्फ सागर की आदित्य ने की टी आई पी में पहचान  
11 जुलाई 17 शूटर शिबू का पुलिस ने लिया एक दिन का रिमांड  
15 जुलाई 17 शूटर चंदन के विरुद्ध प्रोडक्शन वारंट जारी  
23 जुलाई 17 शूटर चंदन गया जेल  
25 जुलाई 17 रैकी के आरोप में विनोद सिंह गिरफ्तार  
26जुलाई 17 आदित्य ने की शूटर चंदन की टीआईपी में पहचान  
26जुलाई 17 विनोद सिंह गया जेल  
01 अगस्त 17 मामला सेशन कोर्ट को सुपुर्द  
16 अगस्त 17 संजय की बेल सेशन कोर्ट से खारिज  
19 अगस्त 17 डब्लू समेत चारो शूटर 50/17 में रिमांड  
23 अगस्त 17 प्रशांत को हाई कोर्ट से बेल  
23 अगस्त 17 रिंकु सिंह@ धर्मन्द@ विकास सिंह को रिमांड का आवेदन पी डब्लू जारी  
24 अगस्त 17 पंकज सिंह के विरुद्ध इस्तेहार जारी  
24 अगस्त 17 डब्लू समेत चारों शूटर का 50/17 में लिया गया फिंगर प्रिंट  
(शेष पेज-11 पर)

# गणपति बप्पा ने सुनाया फैसला : रागिनी

शुभम संदेश। धनबाद

संजीव सिंह की पत्नी और वर्तमान में झरिया की विधायक रागिनी सिंह ने इस फैसले पर खुशी जाहिर की और ईश्वर और कोयलांचल की जनता का शुक्रिया अदा किया. रागिनी सिंह ने कहा कि हम अदालत के फैसले का सम्मान करते हैं, मुझे अदालत पर पूरा भरोसा था. आज नहीं, तो कल हमें न्याय मिलना ही था. आज सत्य की जीत हुई है. उन्होंने कहा कि हमने जो आठ साल बिताए, वह हम बर्बाद नहीं कर सकते. हमारे जीवन के 8 साल बर्बाद हो गए. जिन्होंने मेरे जीवन के 8 साल बर्बाद किए, जिन अधिकारियों ने अपनी जेबें भरने के लिए गलत तरीके से कलम और कागज का इस्तेमाल किया. जिन्होंने



मुझे मामले में फंसाने की साजिश रची. आज के बाद मेरा एक ही लक्ष्य होगा कि हम केस में शामिल सभी अधिकारियों को उसी जगह पहुंचाएंगे. ताकि आज के बाद किसी बेगुनाह के साथ कुछ गलत न हो. उन्होंने कहा कि संजीव सिंह की तबीयत बहुत खराब थी. लोगों ने उनका इलाज कराने से रोकने की

बहुत कोशिश की. लेकिन मेरी कोशिश थी कि उनका इलाज हो. लोगों को लग रहा था कि अगर इलाज नहीं हुआ तो संजीव सिंह की हालत मानसिक और शारीरिक दोनों रूप से बिगड़ जाएगी. लेकिन हमने लोगों के मंसूबों पर पानी फेर दिया. जमानत मिलने के बाद उनका बेहतर तरीके से इलाज हो रहा है. उनकी सेहत में भी सुधार हो रहा है. आगे भी डॉक्टर उनका इलाज करते रहेंगे. बहुत जल्द वह ठीक होकर लोगों के बीच आएंगे. रागिनी सिंह ने कहा कि आज गणपति बप्पा ने अपना फैसला सुनाया है. भगवान भी किसी की साजिश देख रहे थे. आज भगवान ने न सिर्फ हमारे घर को, बल्कि समस्त कोयलांचलवासियों को खुशियां दी हैं.

## शहर में रही चाक-चौबंद व्यवस्था

प्रमुख चौराहों पर चला चेकिंग अभियान, दो पहिया और चार पहिया वाहनों की चेकिंग



शुभम संदेश। धनबाद

कोर्ट परिसर में धारा 144 लागू, इस सख्ती का नहीं दिखा कोई खास असर धनबाद। धनबाद शहर में इस चर्चित हत्याकांड में फैसले को लेकर जिला पुलिस काफी सजग रही. न सिर्फ कोर्ट परिसर बल्कि शहर के प्रमुख चौक-चौराहों पर चेकिंग अभियान दिन भर चलाया गया. चार पहिया वाहनों की डिकी को खोलकर पुलिस वालों ने चेक किया. इसके साथ ही कोर्ट

परिसर में प्रवेश से पूर्व ही सभी की चेकिंग हो रही थी. सतर्कतावश प्रशासन ने कोर्ट परिसर में धारा 144 लागू कर रखा था, हालांकि कोर्ट परिसर में इस सख्ती का कोई खास असर देखने को नहीं मिला. मंगलवार की रात से धनबाद शहर के प्रवेश मार्गों में चेकिंग अभियान शुरू कर दी गई थी. मटकुरिया, धनसार, झरिया, कोर्ट मोड़, रणधीर वर्मा चौक आदि स्थानों पर पुलिस वाले तैनात रहे. देर रात तक पुलिस की सख्ती जारी रही.

### कोर्ट से दर्जन भर हिरासत में लिए गए

धनबाद : धनबाद कोर्ट परिसर से पुलिस ने लगभग दर्जन भर लोगों को हिरासत में लिया. कोर्ट परिसर में तैनात पुलिस को किसी प्रकार का संदेह होते ही संबंधित व्यक्ति को तत्काल हिरासत में ले लिया जा रहा था. फिर उन्हें धनबाद थाने में लाकर रखा जा रहा था. इन लोगों में दोनों पक्षों के लोगों को हिरासत में लिया गया. पुलिस की सख्ती का आलम ये था कचहरी रोड की सारी दुकानों को बंद करा दिया गया था. ताकि लोगों की भीड़ इन दुकानों में जमा नहीं हो. चाय पान से लेकर नाश्ते और अन्य सारी दुकानें यहां सुबह से ही बंद रही.



















प्रगति है. इस संदेश को फैलाने के लिए, उन्होंने 1 लाख पेड़ लगाने की लक्ष्य रखा है, जिसमें से 25,000 के अधिक पौधे लगा चुके हैं. मारवाड़ी युवा मंच ने उनके हाथों पौधरोपण कर उनके इस नए कार्य का समर्थन किया. इस अवसर पर मारवाड़ी युवा मंच के संविधान अगुनि बजाज, अध्यक्ष आयुष झुनझुनवाला, वृत्तीय खंडेलवाल, विवेक सतनागाली, विशाल बगडिया, दिवाकर सराफ, और देवी शक्ति को चैयरमन स्वीटी लोहिया थाता को-चेयरमन दीपती सराफ सहित कई सवेस्पर मौजूद थे।





## भगवान गणेश को चढ़ाएं ये चीजें, दूर होंगी सभी विघ्न-बाधाएं

गणपति बप्पा मोरया अब हर जगह पर आपको यही आवाज सुनाई देगी। 27 अगस्त से गणपति का आगमन हो रहा है, जिसकी तैयारियां पूरी हो गई हैं। किसी ने मंदिर को सजाना शुरू कर दिया है, तो किसी ने अपने घर में गणपति को रखने के लिए जगह सजनी शुरू कर दी है। लेकिन आपको गणपति लाने से पहले कई सारी चीजें हैं, जिनका खास ध्यान रखना जरूरी होता है। ऐसा इसलिए क्योंकि इससे आपका पूजन संपन्न होता है। साथ ही, आपकी सारी मनोकामना पूरी होती है। चलिए आपको बताते हैं कौन सी बातें हैं, जिन्हें जानना जरूरी होता है। गणेश जी को चढ़ाएं धरुवा की माला गणेश जी को धरुवा बेहद प्रिय होती है। इसलिए कई सारे लोग गणेश पूजन के समय इसे गणपति जी को जरूर चढ़ाते हैं। लेकिन गणेश उत्सव के समय अगर आप 51 धरुवा की माला चढ़ाएंगी, तो इससे आपकी मनोकामना जल्दी पूरी होगी। लेकिन यह आपको तब तक चढ़ानी है, जब तक आपके घर में गणपति विराजमान हैं। इससे आपके घर में पॉजिटिविटी बनी रहेगी। साथ ही, आपकी सारी इच्छा पूरी हो जाएगी।

### गणेश जी को चढ़ाएं सिंदूर

हम सभी को यह तो पता है कि हनुमान जी को सिंदूर चढ़ाया जाता है। लेकिन यह वही लोग चढ़ाते हैं, जिनकी मांगी हुई इच्छा पूरी होती है। आप इसी सिंदूर को गणपति को चढ़ाएं। इससे भी आपकी इच्छा पूरी होगी। इस सिंदूर को आप अपने घर में रखे गणपति पर चढ़ाएं। इसके बाद रोजाना इसका टिका लगाएं। इससे आपके सारे काम बन जाएंगे।

### इन मंत्रों का करें जाप

गणेश पूजन के समय घर में सुबह और शाम पूजा होती है। इस पूजा में आरती की जाती है। लेकिन अगर आपको भगवान गणेश को प्रसन्न करना है, तो इसके लिए आप एक मंत्र का जाप जरूर करना चाहिए। गणेश पूजा मंत्र- ॥ ॐ गं गणपतये नमः ॥ इस मंत्र का जाप करें। आप चाहें तो इसे किसी पेपर पर भी लिख सकती हैं। इससे आपके सारे काम बनने शुरू हो जाएंगे। इस मंत्र को आपको रोजाना घंट करना है। भगवान गणेश को प्रसन्न करने के लिए इन उपायों को करें। इससे आपकी सारी बाधाएं दूर हो जाएंगी और सफलता प्राप्त होगी। इस दिन की गई आराधना से बुद्धि, विवेक में वृद्धि होती है, जिससे मानसिक शांति और सफलता की प्राप्ति होती है। इसलिए आपको यह उपाय जरूर करना चाहिए। पंडित जी के बताए गए इन उपायों को करने से आपके सारे काम बन जाएंगे। साथ ही, आपकी इच्छाएं पूरी होगी।



## गणेश चतुर्थी कब है शुभ तिथि, योग, मुहूर्त और पूजा का महत्व

हिंदू पंचांग के अनुसार हर साल भाद्रपद माह के शुक्ल पक्ष की चतुर्थी तिथि को गणेश चतुर्थी मनाई जाती है। इस दौरान बप्पा की पूजा-अर्चना विधिवत रूप से करने का विधान है। भगवान गणेश को बुद्धि, समृद्धि और सौभाग्य का कारक माना जाता है। बप्पा सभी देवी-देवताओं में सबसे पहले पूजे जाने वाले देवता है। इनकी पूजा करने के बाद ही देवी-देवता की पूजा करने का मान्यता है। आपको बता दें, वैसे तो हर महीने चतुर्थी तिथि के दिन भगवान गणेश की पूजा करने का विधान है। लेकिन भाद्रपद मास के शुक्ल पक्ष में पड़ने वाली चतुर्थी तिथि को बेहद खास माना जाता है। वहीं अनंत चतुर्थी के दिन बप्पा को विदा करते हैं। अब ऐसे में इस साल गणेश चतुर्थी कब से आरंभ हो रहा है। पूजा का शुभ मुहूर्त कब है। इस पर्व का महत्व क्या है। इसके बारे में ज्योतिषाचार्य से विस्तार से जानते हैं।

### गणेश चतुर्थी के दिन

#### पूजा का महत्व क्या है?

भगवान गणेश को विघ्नहर्ता कहा जाता है। माना जाता है कि उनकी पूजा करने से सभी प्रकार के विघ्न दूर होते हैं और कार्य में सफलता मिलती है। गणेश चतुर्थी को नई शुरुआत का प्रतीक माना जाता है। इस दिन नए काम की शुरुआत करना शुभ माना जाता है। भगवान गणेश को ज्ञान और



बुद्धि का देवता भी माना जाता है। उनकी पूजा करने से बुद्धि में वृद्धि होती है और ज्ञान प्राप्त होता है। गणेश जी की पूजा करने से घर में सुख-समृद्धि आती है। गणेश जी की पूजा से घर में सकारात्मक ऊर्जा का संचार होता है।

#### गणेश चतुर्थी कब है?

पंचांग की गणना के अनुसार गणेश चतुर्थी तिथि का आरंभ 26 अगस्त को दोपहर में 1 बजकर 55 मिनट पर होगा और 27 अगस्त को 3 बजकर 45 मिनट तक चतुर्थी तिथि रहेगी। ऐसे में गणेश चतुर्थी का पर्व 27 अगस्त से शुरू होगा। हालांकि, जो



सनातन धर्म में गणेश चतुर्थी का पर्व बेहद सौभाग्यशाली माना जाता है। इस दौरान भक्त गणपति बप्पा की प्रतिमा अपने घर में स्थापित करते हैं। आइए जानते हैं कि इस साल गणेश चतुर्थी कब मनाया जाएगा।

लोग गणेश चतुर्थी का व्रत करना चाहते हैं तो उन्हें 26 अगस्त को व्रत रखना चाहिए। क्योंकि, चतुर्थी का व्रत में चंद्रमा की पूजा की जाती है। ऐसे में 26 अगस्त को रात के समय चतुर्थी तिथि रहेगी इसलिए व्रत 26 अगस्त को किया जाएगा। हालांकि, गणेशजी की स्थापना 27 अगस्त को करना ही शुभ रहेगा। क्योंकि, गणेश पुराण के अनुसार गणेशजी का जन्म दोपहर के समय हुआ था और 27 तारीख को उदय तिथि में गणेश चतुर्थी दोपहर तक रहने वाली है इसलिए गणेश जी की स्थापना 27 अगस्त को की जाएगी। बता दें कि गणेश चतुर्थी का पर्व 27 अगस्त से 6 सितंबर अनंत चतुर्दशी तिथि के दिन तक रहेगा।

### घर में कितने दिनों तक रखनी चाहिए बप्पा की मूर्ति?

हिंदू कैलेंडर के अनुसार, इस साल गणेशोत्सव की शुरुआत 27 अगस्त से हो रही है। इस दौरान लगभग सभी अपने घरों में गणपति को स्थापित कर उनकी पूजा करते हैं। गणेश जी को दैसे तो घर में पुरे 10 दिनों तक रखने का विधान है। आखिरी दिन नदी, कुंड या तालाबों में विसर्जित कर दिया जाता है, लेकिन श्रद्धा, भक्ति और क्षमता के अनुसार लोग 1, 3, 5 या 7 दिनों तक भी घर में गणपति जी को रखकर उनकी विदाई कर सकते हैं। हालांकि, अधिकांश भक्त अनुष्ठान पूजा के बाद अनंत चतुर्दशी के दिन गणेश जी की प्रतिमा का विसर्जन कर बप्पा की विदाई करते हैं।



## गणेश चतुर्थी मनाने की क्या है परंपरा, जानें इतिहास और महत्व

सनातन धर्म में गणेश चतुर्थी का पर्व बेहद महत्वपूर्ण माना जाता है। यह पर्व देशभर में विधिवत रूप से मनाई जाती है। लेकिन महाराष्ट्र में इसकी धूम विशेष रूप से देखने को मिलती है। बप्पा के आगमन के लिए पहले से ही तैयारियां आरंभ हो जाती है। विभिन्न प्रकार के थीम के पंडाल तैयार किए जाते हैं। बप्पा की बड़ी-बड़ी मूर्तियां तैयार किए जाते हैं।

भगवान गणेश के जन्मोत्सव के रूप 10 दिनों तक उत्सव धूमधाम के सात मनाया जाता है। वहीं अनंत चतुर्दशी के दिन बप्पा का विसर्जन कर दिया जाता है। आपको बता दें, इस साल गणेश चतुर्थी, 27 अगस्त को विधि-विधान के साथ मनाई जाएगी। अब ऐसे में गणेश चतुर्थी मनाने की परंपरा क्या है। इस पर्व का इतिहास क्या है।

#### कैसे शुरू हुई गणेशोत्सव की शुरुआत?

गणेशोत्सव की शुरुआत महाराष्ट्र की राजधानी पुणे से हुई। ऐसा कहा जाता है कि इसका इतिहास मराठा साम्राज्य के सम्राट छत्रपति शिवाजी महाराज से जुड़ा हुआ है। ऐसी मान्यता है कि भारत में मुगलों के शासन के दौरान अपनी सनातन संस्कृति को बचाने के लिए छत्रपति शिवाजी ने अपनी माता जीजीबाई के साथ गणेश महोत्सव की शुरुआत की थी।


वहीं इस महोत्सव की शुरुआत करने के बाद मराठा साम्राज्य के और पेशवा भी गणेश महोत्सव को मनाने लगे। गणेश चतुर्थी के दौरान मराठा पेशवा ब्राह्मणों को भोजन कराते थे। साथ ही दान-पुण्य भी विशेष रूप से करते थे। वहीं पेशवा के बाद ब्रिटिश हुकूमत भारत में हिंदुओं के सभी त्योहारों पर रोक लगा दी थी, लेकिन बाल गंगाधर तिलक ने गणेश चतुर्थी के महोत्सव को दोबारा मनाने की शुरुआत की थी। इसके बाद 1892 में भाऊ साहेब जावले के द्वारा पहली भगवान गणेश की प्रतिमा स्थापित की गई।

#### गणेश चतुर्थी क्यों मनाई जाती है?

गणेश चतुर्थी बप्पा के जन्मोत्सव के रूप में मनाई जाती है। पौराणिक मान्यताओं के अनुसार भगवान गणेश का जन्म भाद्रपद मास के शुक्ल पक्ष की चतुर्थी तिथि को हुआ था। वहीं गणेशोत्सव के दौरान बप्पा 10 दिनों तक सभी के घरों में विराजते हैं और उनकी विधिवत पूजा-अर्चना करते हैं। ऐसा कहा जाता है कि किसी भी नए काम की शुरुआत से पहले बप्पा की पूजा विधिवत रूप से करने की परंपरा है। इन्हें विघ्नहर्ता भी कहा जाता है।

#### गणेश चतुर्थी पर्व का महत्व क्या है?

भगवान गणेश को सौभाग्य, समृद्धि और ज्ञान का देवता कहा जाता है। कहते हैं कि बप्पा की पूजा विधिवत रूप से करने से व्यक्ति के जीवन में चल रही परेशानियां दूर हो जाती हैं। साथ ही जीवन में सुख-सौभाग्य और संपन्नता का भी आगमन होता है।



## गणपति बप्पा की पूजा करने से मिलते हैं ये लाभ, पूरी होती है सारी मनोकामना

हमारे देश में आजकल पूजा-पाठ भी सुविधा के अनुकूल हो गई है। पहले आराधना का अर्थ सर्वोच्च शक्ति को याद करते हुए मंत्रों और अनुष्ठानों में पूरे दिल और आत्मा से लगना होता था। लेकिन समय के साथ जैसे-जैसे तकनीकी छलांग बढ़ती जा रही है, देवताओं की पूजा की पूरी अवधारणा में व्यापक बदलाव आया है। आज लोगों को दूसरों से बात करते, टीवी देखते और यहां तक कि खाते या पीते हुए भी अपने देवता के नाम का जाप करते देखा जा सकता है। यह सब आज लोगों की पूजा का तरीका है। लेकिन क्या आपने कभी सोचा है कि जिस तरह से आप अपने भगवान की पूजा करती हैं, उसके क्या मायने हैं? जी हां, यह वास्तव में मायने रखता है और अगर आप इसे सही तरीके से करते हैं तो आप अपना समय बर्बाद करने की बजाय कुछ मंत्रों का उच्चारण करके बहुत कुछ हासिल कर सकते हैं।

बुद्धि- भगवान गणेश का हाथी वाला सिर ज्ञान का प्रतीक है। इसलिए अगर आप गणेश की पूजा करती हैं तो आप जानबूझकर या अवचेतन रूप से ज्ञान प्राप्त कर सकती हैं। अगर आपने भगवान गणेश को अपने सर्वोच्च देवता के रूप में पूजा करने के लिए चुना है तो इसका मतलब है कि आपको उनकी शक्तियों में से एक के रूप में ज्ञान पसंद है। इस प्रकार रोजाना भगवान गणेश की पूजा करना जीवन की आपकी सर्वोच्च प्राथमिकताओं की याद दिलाता है और आप ज्ञान प्राप्त करने के लिए इसका पीछा करते हैं। सौभाग्य - ऐसा माना जाता है कि भगवान गणेश सौभाग्य और धन के देवता हैं। अगर आप उनकी भक्ति बन जाती हैं और भाग्य को प्राप्त करने के लिए अपने दिल से काम करती हैं तो आप खाली हाथ नहीं लौटेंगी। आप समर्पण की एक उन्नत अवस्था प्राप्त करेंगी और अपने जीवन में धन और शक्ति की प्रचुरता की ओर आसानी से काम करेंगी। आपको बस अपने वास्तविक

जीवन में उनके पाठों का पालन करना है। अगर आप अक्सर अपना आपा खो देती हैं तो धैर्य क्रोध को नियंत्रित करने की कुंजी है। भगवान गणेश के बड़े कान इस बात का प्रतीक हैं कि वह एक अच्छे श्रोता हैं और अगर आप खुद को उनके प्रति समर्पित करती हैं और अपने आंतरिक शक्ति पर ध्यान केंद्रित करती हैं तो आपमें धीरे-धीरे समान स्तर का धैर्य विकसित होता है। यह निश्चित रूप से आपको एक बेहतर इंसान बनने में मदद करेगा। समृद्धि - हर कोई एक समृद्ध और हेल्दी जीवन का सपना देखता है और यह बहुत हद तक आपके द्वारा चुनी गई जीवनशैली पर निर्भर करता है। जब आपने भगवान गणेश को अपना देवता चुना और उन्हें अपनी पूजा अर्पित की, तो आप उत्साहपूर्वक सफलता प्राप्त करने की दिशा में काम करती हैं। आप खुद को दृढ़निश्चयी और आसानी से तैयार पाएंगी जो आपको आपकी भलाई की ओर ले जाएगा।

आपकी आत्मा शुद्ध होगी - भगवान गणेश में ध्यान और विश्वास करने से आप अपने आचरण में अंतर को नोटिस और शांति की भावना का अनुभव कर सकती हैं। ऐसा कहा जाता है कि जो कोई भी अपना जीवन उसके प्रति समर्पित करता है वह आत्मा को शुद्ध कर देते हैं क्योंकि आप अच्छे कार्यों पर ध्यान केंद्रित और अपने जीवन में नकारात्मकता को दूर करती है जिससे आपकी आत्मा शुद्ध होती है। ज्ञानी बनेंगे हैं आप - भगवान गणेश सभी देवताओं में सबसे बड़े ज्ञानी माने जाते हैं। यह उनके सबसे मजबूत गुणों में से एक है। जब आप उसे आत्मज्ञान के एकमात्र मकसद से पूजती हैं तो आप खुद को रूपांतरित होते देखेंगी। निरंतर अभ्यास और दृढ़ प्रयास के साथ आप एक-एक करके ज्ञान की सीढ़ियों पर चढ़ेंगी और ज्ञान की साहस प्रदान करते हैं। आप अपने डर पर विजय पाकर अपने जीवन की सभी बाधाओं को दूर कर सकती हैं। आप अपने अंदर छिपे गुणों को अनलोक करती हैं और किसी भी मुश्किल स्थिति को आसानी से पार कर लेती हैं।











# पूर्व क्रिकेटर ने मनोज तिवारी ने बीसीसीआई के फैसले पर उठाए सवाल, कहा रोहित शर्मा को वनडे से बाहर करने के लिए लाया गया ब्रोंको टेस्ट

एजेंसियां। कोलकाता

टी20 और टेस्ट से रिटायरमेंट ले चुके रोहित शर्मा अब सिर्फ एकदिवसीय अंतरराष्ट्री क्रिकेट खेलते हैं. माना जा रहा है कि वह 2027 में होने वाले ओडीआई वर्ल्ड कप तक खेलना चाहते हैं, हालांकि ये उनकी फिटनेस और फॉर्म पर निर्भर करेगा. रोहित शर्मा की उम्र अभी 38 साल है. इस बीच भारतीय क्रिकेट कंट्रोल बोर्ड (बीसीसीआई) खिलाड़ियों के लिए 'ब्रोंको टेस्ट' लाया है. ये टेस्ट प्लेयर्स में हाई लेवल की फिटनेस को बनाए रखने और एरोबिक क्षमता में सुधार करने के उद्देश्य से लाया गया है. इस बीच पूर्व क्रिकेटर मनोज तिवारी ने इस पर



बड़ा बयान दिया है. रोहित शर्मा 2027 ओडीआई वर्ल्ड कप से पहले ही संन्यास ले लें, इसी

कारण से ये ब्रोंको टेस्ट को शुरू किया गया है. ये मानना है भारत के पूर्व क्रिकेटर मनोज तिवारी का.

**ब्रोंको टेस्ट में रोहित शर्मा को रोक दिया जाएगा**

मनोज तिवारी ने कहा, भारतीय क्रिकेट में शुरू हुआ ब्रोंको टेस्ट सबसे कठिन फिटनेस टेस्ट में से एक है, सवाल यही है कि ये अभी क्यों? जब नए हेड कोच को पहली ही सीरीज से ये काम मिल गया था तो तब क्यों नहीं? किसने इसे शुरू किया और ये किसका विचार है? ब्रोंको टेस्ट लागू करने के पीछे कौन है? मेरे पास इसका जवाब तो नहीं है

लेकिन लेकिन लगता है कि अगर रोहित शर्मा अपनी फिटनेस पर कड़ी मेहनत नहीं करते हैं तो तो उनके लिए जगह बनाना मुश्किल होगा. मेरे अनुसार उन्हें ब्रोंको टेस्ट में रोक दिया जाएगा.

हालांकि मनोज तिवारी ब्रोंको टेस्ट के पक्ष में भी दिखे. उन्होंने कहा, ये टेस्ट इस वजह से लाया गया है ताकि फिटनेस लेवल सबसे ऊंचे

पर बिठाना मुश्किल है. और मनोज तिवारी का मानना है कि इसी वजह से इस टेस्ट को लाया गया है.

क्रिकेटर से बात करते हुए मनोज तिवारी ने कहा, मेरे अनुसार 2027

वर्ल्ड कप की प्लानिंग से विराट कोहली को बाहर रखना मुश्किल है, लेकिन मुझे शक है कि ये रोहित शर्मा को इसकी प्लानिंग में शामिल करेंगे. देखिए, मैं उन चीजों का बारीकी से

एनालिसिस करता हूं जो भारतीय क्रिकेट में चल रहा होता है. ब्रोंको टेस्ट, जो कुछ दिन पहले शुरू किया गया वो रोहित शर्मा जैसे खिलाड़ियों के लिए हैं जिनको वह भविष्य में टीम में शामिल नहीं करना चाहते. मेरे अनुसार इसी कारण से इसे शुरू किया गया.

मनोज तिवारी ने ब्रोंको टेस्ट आने के समय पर भी सवाल उठाया. पिछले साल जुलाई में गौतम गंभीर टीम इंडिया के हेड कोच बने थे, उसके बाद ब्रोंको टेस्ट अब शुरू किया गया.

भारतीय क्रिकेट टीम के नए स्ट्रेंथ और कंडीशनिंग कोच एड्रियन ले रॉक्स जून में टीम में शामिल हुए और इसके बाद ये फिटनेस टेस्ट शुरू किया गया.

## बोरुसिया डॉर्टमंड ने चेल्सी से चुक्वुएमेका के साथ किया करार

बर्लिन। जर्मन क्लब बोरुसिया डॉर्टमंड ने इंग्लिश मिडफील्डर कार्लो चुक्वुएमेका को इंग्लिश प्रीमियर लीग टीम चेल्सी से स्थायी करार पर साइन करने की पुष्टि कर दी है. क्लब ने मंगलवार को यह जानकारी दी. 21 वर्षीय चुक्वुएमेका ने पिछले सीजन डॉर्टमंड के लिए छह महीने लोन पर खेला था, जिसमें उनके प्रदर्शन ने प्रभावित किया. अब उन्होंने डॉर्टमंड के साथ जून 2030 तक का कॉन्ट्रैक्ट साइन किया है. रिपोर्ट्स के अनुसार, डॉर्टमंड ने यह डील करीब 25 मिलियन यूरो (लगभग 27 मिलियन अमेरिकी डॉलर) में पूरी की है, जो पिछले सर्दियों में तय शुरुआती विकल्प से कम है.



# आईपीएल में मेरा समय खत्म, अश्विन की रोचक अंदाज में रिटायरमेंट स्पीच न लिया अपने कप्तान एमएस धौनी और न टीम सीएसके का नाम

एजेंसियां। चेन्नई

अनुभवी भारतीय ऑफ स्पिनर रविचंद्रन अश्विन ने बुधवार को इंडियन प्रीमियर लीग से संन्यास की घोषणा की जिससे अंतरराष्ट्रीय क्रिकेट से संन्यास लेने के कुछ ही महीनों के भीतर इस टूर्नामेंट के साथ उनके 16 साल लंबे जुड़ाव का अंत हो गया. अश्विन ने सोशल मीडिया पोस्ट के जरिए यह घोषणा की. उनके ट्वीट में रोचक बात यह रही कि उन्होंने अपने करिश्माई करियर के दौरान साथ खेले किसी भी खिलाड़ी का नाम नहीं लिखा. यहां तक कि उनके पहले और आखिरी कप्तान एमएस धौनी का नाम भी नहीं है, जबकि चेन्नई सुपर किंग्स सहित किसी भी फ्रेंचाइजी का नाम नहीं लिखा.

**रविचंद्रन अश्विन की आईपीएल रिटायरमेंट स्पीच**

अश्विन ने एक्स पर लिखा- कहते हैं कि हर अंत के साथ एक नई शुरुआत होती है. आईपीएल क्रिकेट के रूप में मेरा समय आज समाप्त हो रहा है लेकिन विभिन्न लीग में खेल की खोज करने का मेरा समय आज से शुरू हो रहा है. उन्होंने कहा- मैं सभी फ्रेंचाइजी को वीबो से मिली शानदार यादों और रिश्तों के लिए धन्यवाद देना चाहता हूं और सबसे महत्वपूर्ण आईपीएल और बीसीसीआई को उन चीजों के लिए जो उन्होंने अब तक मुझे दी. आगे जो भी मेरे सामने है उसका पूरा आनंद लेने और उसका पूरा फायदा उठाने के लिए उत्सुक हूं.

**आर अश्विन आईपीएल रिकॉर्ड**

अश्विन आईपीएल में 5 टीमों के लिए खेले हैं. उनका आईपीएल सफर चेन्नई सुपर किंग्स के साथ 2009 में शुरू हुआ था. पहले सीजन वह 2 मैच ही खेल पाए. अपने अंतिम आईपीएल सीजन (2025) में वह सीएसके के लिए 9 मैच खेले, जिसमें उनके नाम 7 विकेट रहे. देखें उनके किन फ्रेंचाइजियों के लिए कितने विकेट हैं.

- सीएसके के लिए (2009-15 और 2015)- 106 मैचों में 97 विकेट
- आरपीएस के लिए (2016)- 14 मैचों में 10 विकेट
- पीबीकेएस के लिए (2018-19)- 28 मैचों में 25 विकेट
- डीसी के लिए (2020-22)- 28 मैचों में 20 विकेट
- आरआर के लिए (2022-24)- 45 मैचों में 35 विकेट

कुल 5 टीमों के लिए खेलते हुए अश्विन ने 221 आईपीएल मैचों में 187 विकेट लिए. अंतराष्ट्रीय क्रिकेट की बात करें तो उन्होंने 106 टेस्ट, 116 वनडे और 65 टी20 मैच खेले, इसमें उनके नाम क्रमशः 537, 156 और 72 विकेट हैं.

**बॉर्डर गावस्कर ट्रॉफी के दौरान इंटरनेशनल क्रिकेट करियर से लिया था रिटायरमेंट**

इस 38 वर्षीय खिलाड़ी ने पिछले साल दिसंबर में ऑस्ट्रेलिया दौरे के दौरान अंतरराष्ट्रीय क्रिकेट से संन्यास ले लिया था. वह अनिल कुंबले (619) के बाद टेस्ट मैच में भारत के दूसरे सबसे अधिक विकेट (537) लेने वाले गेंदबाज हैं. आईपीएल में अश्विन ने 2009 में चेन्नई सुपर किंग्स के लिए पदार्पण किया था. एक दशक के लंबे अंतराल के बाद 9.75 करोड़ रुपये में सुपर किंग्स से दोबारा जुड़ने के बाद उन्होंने आईपीएल 2025 में इसी टीम की ओर से अपना आखिरी मैच खेला.

## यूपी टी20 लीग में आदर्श सिंह का धमाका कानपुर सुपरस्टार्स की 128 रन से बड़ी जीत



एजेंसियां। नयी दिल्ली

यूपी टी20 लीग के 19वें मुकाबले में कानपुर सुपरस्टार्स ने काशी रुड्राज को करारी शिकस्त देते हुए 128 रन से बड़ी जीत दर्ज की. भारत रत्न अटल बिहारी वाजपेयी इकाना क्रिकेट स्टेडियम में खेले गए इस मुकाबले में आदर्श सिंह की तूफानी शतक और शुभम मिश्रा की घातक गेंदबाजी ने पूरी बाजी पलट दी. शानदार शतक के लिए आदर्श सिंह को मैन ऑफ द मैच चुना गया. शुभम मिश्रा की घातक गेंदबाजी ने भी जीत

में अहम भूमिका निभाई. टॉस हारकर पहले बल्लेबाजी करते हुए कानपुर सुपरस्टार्स की शुरुआत अच्छी नहीं रही. टीम ने चौथे ओवर में पहला विकेट खो दिया और 10वें ओवर तक स्कोर सिर्फ 54/2 था. मुश्किल परिस्थितियों में आदर्श सिंह ने धैर्य दिखाया और फिर तूफानी अंदाज में गियर बदला. आदर्श ने 51 गेंदों पर शतक पूरा किया और अंत तक नाबाद रहते हुए 55 गेंदों पर 113 रन ठोके. उनकी पारी में 12 छक्के शामिल थे, जिनमें से 10 सिर्फ आखिरी 19 गेंदों में आए.

## ब्राजील अक्टूबर में खेलेगा दक्षिण कोरिया और जापान से दोस्ताना मुकाबले

रियो डी जेनेरियो। ब्राजीलियाई फुटबॉल महासंघ (सीबीएफ) ने मंगलवार को घोषणा की कि पांच बार का विश्व चैंपियन ब्राजील अक्टूबर में दक्षिण कोरिया और जापान के खिलाफ दोस्ताना मुकाबले खेलेगा. यह मैच 2026 विश्व कप की तैयारी का हिस्सा होगा. कार्यक्रम के अनुसार, ब्राजील 10 अक्टूबर को सियोल में दक्षिण कोरिया से भिड़ेगा, जबकि 14 अक्टूबर को टोक्यो में जापान से उसका सामना होगा. ब्राजील पहले ही 2026 विश्व कप के टोक्यो में जापान से उसका सामना करेगा. सीबीएफ के जनरल कोऑर्डिनेटर रोड्रिगो कैपटानो ने कहा कि ये दोस्ताना मुकाबले टीम को विभिन्न फुटबॉल शैलियों का अनुभव देंगे. उन्होंने बताया, "दक्षिण कोरिया और जापान के बाद हमारा प्लान नवंबर में अफ्रीकी टीमों और मार्च तथा जून 2026 में यूरोप की शीर्ष टीमों से मुकाबला करने का है.

## चोट के बाद मैदान पर वापसी के लिए तैयार सूर्यकुमार यादव सर्वश्रेष्ठ स्तर पर लौटने का भरोसा जताया

एजेंसियां। मुंबई

भारतीय टी20 टीम के कप्तान सूर्यकुमार यादव चोट के बाद मैदान पर वापसी करने के लिए तैयार हैं. सूर्यकुमार को चोट के कारण सर्जरी करानी पड़ी थी और उन्हें रिहैब से गुजरना पड़ा. सूर्यकुमार आईपीएल 2025 के बाद से मैदान से बाहर हैं और अब वह अगले महीने होने वाले एशिया कप से प्रतिस्पर्धी क्रिकेट में वापसी करेंगे. भारतीय टीम सूर्यकुमार की अगुआई में ही एशिया कप में अपने खिताब बचाने के अभियान में उतरेगी.

**चोट के बारे में खुलकर की बात:** सूर्यकुमार ने वापसी से पहले अपनी चोट के बारे में खुलकर बात की और कहा कि उनके लिए यह ब्रेक सर्वश्रेष्ठ स्तर पर लौटने का एक मौका था. सूर्यकुमार ने बंगलूरू स्थिति भारतीय क्रिकेट कंट्रोल बोर्ड (बीसीसीआई) के सेंटर ऑफ



एक्सीलेंस में रिहैब प्रक्रिया पूरी की। बीसीसीआई ने मंगलवार को सोशल मीडिया पर एक वीडियो पोस्ट किया जिसमें सूर्यकुमार ने अपने रिहैब प्रक्रिया से लेकर वापसी तक के बारे में बात की. सूर्यकुमार ने कहा, मैं अभी अच्छा महसूस कर रहा हूं. पांच-छह हफ्ते हो गए हैं. यह एक अच्छी प्रक्रिया है. पिछले छह हफ्तों से अच्छी

दिनचर्या है और उम्मीद है कि मैं बहुत अच्छा महसूस करूंगा. रिहैब के दौरान सबसे जरूरी बात यह है कि आपके आस-पास अच्छे लोग हों जो आपका अच्छी तरह से मार्गदर्शन करें और पिछले दो-तीन वर्षों में मैं जब भी मैं रिहैब में था तो मैंने यही किया. मैंने इसे अपने सर्वश्रेष्ठ स्तर में वापसी करने के अवसर के रूप में देखा.

## एशिया कप से पहले संजू सैमसन का बड़ा चमत्कार 1 ही गेंद में बना डाले 13 रन

एजेंसियां। नयी दिल्ली

एशिया कप 2025 से पहले भारत की टी20 टीम के ओपनर संजू सैमसन ने कोहराम मचा रखा है. वह इस वक्त गजब फॉर्म में चल रहे हैं. सैमसन का बल्ला रुकने का नाम नहीं ले रहा है, जोकि भारतीय टीम के लिहाज से काफी अच्छी बात है. सैमसन आगामी एशिया कप में भारत के लिए महत्वपूर्ण पारियां खेल सकते हैं. संजू सैमसन फिलहाल केरल क्रिकेट लीग 2025 यानी केसीएल में खेल रहे हैं. संजू ने इस लीग में खेलते हुए त्रिपुर टाइटंस के खिलाफ 1 गेंद में 13 रन बना डाले. आखिर यह कैसे मुमकिन हुआ, आइए बताते हैं. दरअसल, यह बात है संजू सैमसन की टीम कोचि ब्लू टाइगर्स और त्रिपुर टाइटंस के बीच की, जो मंगलवार को तिरुवनंतपुरम के ग्रीनफील्ड इंटरनेशनल स्टेडियम में खेला गया. कोचि की पारी का 5वां



ओवर सिजोमोन जोसफ डाल रहे थे. उनके ओवर की चौथी गेंद पर संजू सैमसन स्ट्राइक पर थे और उन्होंने लाजवाब सिक्स जड़ दिया. हालांकि, इसके बाद पता चला कि वो नो बॉल थी. फिर जो लीगल डिलिवरी स्पिनर गेंदबाज ने डाली उसपर भी संजू ने छक्का लगा दिया.

## एशिया कप : भारत की टीम पर पूर्व विदेशी खिलाड़ियों की टिप्पणी से नाराज हुए गावस्कर

# जम कर लगाई लताड़, कहा- आग में घी मत डालो

एजेंसियां। नयी दिल्ली

एशिया कप को शुरू होने में अब कुछ ही दिन का समय शेष रह गया है. भारत ने अगले महीने यूएई में होने वाले इस बहु-राष्ट्रीय टूर्नामेंट के लिए 15 सदस्यीय टीम घोषित की है जिसकी कप्तानी सूर्यकुमार यादव करेंगे. टीम में श्रेयस अय्यर और यशस्वी जायसवाल को शामिल नहीं करने पर काफी चर्चा हुई थी, लेकिन पूर्व भारतीय कप्तान सुनील गावस्कर ने इस बात से हैरानी जताई है कि एशिया कप टीम को लेकर भारत के अलावा पूर्व विदेशी खिलाड़ी क्यों टिप्पणी कर रहे हैं जिनके बयान आग में घी डालने का काम कर रहे हैं. गावस्कर ने कहा कि अगर भारतीय मीडिया, सोशल मीडिया और क्रिकेट पंडितों के बीच एशिया कप टीम को लेकर कोई बहस नहीं होती, तो उन्हें हैरानी होती. लेकिन यह बात कि विदेश के पूर्व क्रिकेटर भी इस बहस में पड़ रहे



हैं, उन्हें स्वीकार्य नहीं है. गावस्कर ने एक कॉलम में लिखा, हैरान करने वाली बात यह है कि जिन विदेशियों का भारतीय क्रिकेट में कोई योगदान नहीं है और जिन्हें इसके बारे में बहुत कम जानकारी है, वे इस बहस में कूद पड़े हैं. और आग में घी डालने का काम कर रहे हैं. वे खिलाड़ी के रूप में चाहे कितने भी महान क्यों न हों और भारत में कितनी भी बार क्यों न आए हों, भारतीय टीम का चयन उनका बिल्कुल भी काम नहीं है. उन्हें अपने देश के क्रिकेट पर

**भारतीय दर्शकों की प्रतिक्रियाओं से मिलती है मदद**

गावस्कर का मानना है कि सोशल मीडिया पर भारतीय दर्शकों की प्रतिक्रियाओं से इन विदेशी क्रिकेट हस्तियों को सोशल मीडिया पर अधिक फॉलोअर्स और व्यूज मिलने में मदद मिलती है, जिससे उन्हें अपनी आजीविका चलाने में मदद मिलती है. गावस्कर ने कहा, सोशल मीडिया के जमाने में जहां व्यूज और फॉलोअर्स पाना ही मुख्य विषय है, संख्या बढ़ाने का सबसे तेज तरीका भारतीय मामलों पर टिप्पणी करना है. ज्यादातर ध्यान देना चाहिए और हम भारतीयों को अपने क्रिकेट की चिंता करने देना चाहिए. हैरानी की बात यह है कि जब उनके देश की टीमों का चयन होता है तो चयन के बारे में उनसे शायद ही कुछ सुना जाता है. गावस्कर ने लिखा, ऐसा लग रहा है जैसे चयन एकदम सही है और उन्हें कोई टिप्पणी करने

की जरूरत ही नहीं है. तो फिर भारतीय टीम के चयन में दखलंदाजी क्यों? क्या आपने कभी पूर्व भारतीय क्रिकेटर्स को दूसरे देशों की टीमों के चयन के बारे में बात करते सुना है? नहीं, हम अपने काम से मतलब रखते हैं और हमें इस बात से कोई फर्क नहीं पड़ता कि वे किसे चुनते हैं और किसे नहीं.

## लगातार शतक लगाकर सरफराज ने चयनकर्ताओं को दिया संदेश

# मुंबई को विषम परिस्थितियों से उबार

एजेंसियां। नयी दिल्ली

भारतीय टीम के बल्लेबाज सरफराज खान टीम में वापसी के लिए कोई कसर नहीं छोड़ना चाहते हैं. इंग्लैंड के खिलाफ पांच मैचों की टेस्ट सीरीज के लिए अनदेखे किए गए सरफराज का बल्ला बुची बाबू आमंत्रण टूर्नामेंट में जमकर बोल रहा है और उन्होंने इस प्रतियोगिता में लगातार दो शतक ज्यादातर नकारात्मक टिप्पणियों से भारतीय क्रिकेट प्रेमियों को परेशान करके अपनी आजीविका चलाई है.

**सरफराज के दम पर मजबूत स्कोर पर पहुंचा मुंबई** : सरफराज की पारी के दम पर ही मुंबई ने हरियाणा के खिलाफ नौ विकेट पर 346 रन बनाए लिए हैं. सरफराज ने इस दौरान छक्का लगाकर 99 गेंदों पर अपना सैकड़ा पूरा किया. वह इससे पहले टीएनसीए



एकादश के खिलाफ 138 रन की पारी खेल चुके हैं. इससे पहले, टॉस जीतकर बल्लेबाजी करते हुए मुंबई ने एक समय 84 रन पर चार विकेट गंवा दिए थे जिसके बाद सरफराज ने 112 गेंद में नौ चौकों और पांच छक्कों से आक्रामक शतकीय पारी खेलकर अपनी टीम को मजबूत स्कोर तक

पहुंचाया. मुंबई को सलामी बल्लेबाजों दिव्यांश सक्सेना (46) और मुशीर खान (30) ने 69 रन जोड़कर अच्छी शुरुआत दिलाई थी, लेकिन इसके बाद टीम ने दोनों सलामी बल्लेबाजों के अलावा प्रमेश कपिलदेवा (03) और सूर्याश शेडगे (01) के विकेट भी जल्दी-जल्दी गंवाए. सरफराज ने इसके बाद पारी को संभाला. तनुष कोटिया (48) और शम्स मुलानी (नाबाद 50) ने भी उपयोगी पारियां खेली.

इस बीच झारखण्ड गायकवाड़ (133 रन, 144 गेंद, 10 चौके, चार छक्के) और अर्शिन कुलकर्णी (146 रन, 190 गेंद, 16 चौके और एक छक्का) के शतक की बदौलत महाराष्ट्र ने हिमाचल प्रदेश के खिलाफ 440 रन बनाए. हिमाचल की तरफ से प्रिंस ठाकुर ने 144 रन देकर सात विकेट चटकाए.



##### ग्रीफ न्यूज

### विहिप बजरंग दल ने मनाया स्थापना दिवस

जामाडोबा। आजाद नगर में विश्व हिंदू परिषद व बजरंगदल धनबाद महानगर में संयुक्त रूप से विश्व हिन्दू परिषद का स्थापना दिवस भी बड़े ही धूम धाम से मनाया गया. कार्यक्रम के दौरान जामाडोबा आजाद नगर खंड समिति विस्तार किया गया. बजरंग दल के अमलेश कुमार के नेतृत्व में किया समिति का गठन हुआ. साथ ही बैठक के उपरांत जामाडोबा गणेश पूजा समिति सदस्यों को बजरंग दल में जोड़ा गया .मौके पर जहाँ विश्व हिन्दू परिषद के विभाग सह मंत्री विकाश गिरी, जिलामंत्री आनंद महतो, जिला प्रमुख, मुकेश मिलन केंद्र प्रमुख, रोहित मंडल मंत्री, रुपेश कुमार गौरक्षा प्रमुख और रतन देव कुमार को सुरक्षा प्रमुख बनाकर जय श्री राम उद्घोष किया गया. तत्पश्चात जिला मंत्री, विभाग मंत्री और जिला संयोजक के द्वारा गणेश पूजा पंडाल का उद्घाटन किया गया.

**संजीव सिंह के बरी होने पर बांटी गई मिठाइयां झरिया।** झरिया में पूर्व विधायक संजीव सिंह को अदालत से बरी किए जाने की खुशी में बस्ताकोला मंडल अध्यक्ष तरुण राय के नेतृत्व में मिठाइयां बांटी गई. इस अवसर पर वक्ताओं ने इस फैसले को न्याय की जीत बताया. इस दौरान भाजपा के प्रदेश मीडिया प्रभारी बप्पी बाउरी, महामंत्री संतोष रवानी, रामदेव शर्मा, उदध्वाक्ष रंजीत दास, मंत्री रूपेश गुप्ता, अल्पसंख्यक मोर्चा के महामंत्री अफजल अंसारी, बबलू अंसारी, ओबीसी मोर्चा के महामंत्री मधेसर चंद्रवंशी, बिपिन मंडल, बिजु सिंह, पंकज पासवान, नंदू साव, एससी मोर्चा महामंत्री रंजीत दास और अप्पनी बाउरी सहित कई लोग उपस्थित थे.

#### त्रिपक्षीय वार्ता के बाद कुजामा लोडिंग प्वाइंट पर बंदी ख़तम

**झरिया।** झरिया के कुजामा लोडिंग प्वाइंट पर हिस्सेदारी को लेकर भाकपा माले और बीसीके्यू ने मंगलवार को जिस बंदी का आह्वान किया था, वह बुधवार को एक त्रिपक्षीय वार्ता के बाद वापस ले ली गई. इस वार्ता में आउटसोर्सिंग प्रबंधन, यूनियन के नेता और तिरपा थाना प्रभारी शामिल थे. बीसीके्यू के केंद्रीय सचिव राजेंद्र पासवान ने बताया कि वार्ता में यह फैसला लिया गया है कि जब तक लोडिंग प्वाइंट का मामला हल नहीं हो जाता, तब तक बीसीके्यू की लोडिंग बंद रहेगी. यदि कोई पक्ष जबरदस्ती लोडिंग करने की कोशिश करेगा, तो उस पर कानूनी कार्रवाई की जाएगी. अन्य संघटनों की लोडिंग जारी रहेगी.

#### बाइकों की डिकची तोड़ लार्यों के जेवरत चोरी

**विष्णुगढ़।** विष्णुगढ़ के अखाड़ा चौक स्थित नाज टेल्स के पास मंगलवार शाम चोरों ने खड़ी बाइक की डिकची तोड़कर लार्यों के जेवरत चोरी कर लिए. जानकारी के अनुसार बबलू वर्मा (पिता नारायण स्वर्णकार), निवासी विष्णुगढ़, अपनी दुकान बागेश्वरी ज्वेलर्स बंद कर घर लौट रहे थे. रास्ते में खोदीचोरी करने के लिए रुके, तभी मौका पाकर अज्ञात चोरों ने उनकी मोटरसाइकिल की डिकची तोड़ दी और उन्मत्त रखा बैग लेकर फरार हो गए. बैग में लगभग 1.5 किलो चांदी व करीब 50 ग्राम सोने के जेवरत थे.

## जयनगर के पंडालों में विराजे विघ्नहर्ता, श्रद्धा-भक्ति के साथ लगे जयकारे

शुभम संदेश। जयनगर (कोडरमा)

प्रखंड मुख्यालय सहित आसपास के क्षेत्रों में इस वर्ष भी गणेश चतुर्थी का पर्व बड़े ही श्रद्धा और उत्साह के साथ शुरू हुआ. प्रखंड मुख्यालय स्थित दुर्गा मंदिर प्रांगण में बुधवार को पांच दिवसीय श्री गणेश महोत्सव का शुभारंभ हुआ. आचार्य बसंत शास्त्री महाराज एवं उप आचार्य विष्णुकांत शास्त्री ने वैदिक मंत्रोच्चारण के बीच गणपति वप्पा की प्रतिमा स्थापित कर पूजा-अर्चना की. सुबह से ही श्रद्धालुओं की भीड़ पंडाल प्रांगण में उमड़ पड़ी. महिलाएं पारंपरिक परिधानों में सजी-धजी नजर आईं, वहीं बच्चों और युवाओं में खास उत्साह देखने को मिला. इस दौरान गणपति वप्पा मोर्चा के गगनभेदी नारों से पूरा इलाका भक्तिमय हो गया. इसी तरह

परसाबाद, पवार हाउस डंडाडीह, कन्दूपडीह समेत कई जगहों पर भी पंडाल बनाए गए हैं, जहां गणपति प्रतिमाएं स्थापित कर पूजा-अर्चना हो रही है. साथ ही श्रद्धालुओं की सुरक्षा और सुविधा को ध्यान में रखते हुए आयोजन समिति ने विशेष इंतजाम किए हैं. पंडालों में वॉलेंटियर और सीसीटीवी कैमरे लगाए गए हैं. वहीं, सांस्कृतिक कार्यक्रम, प्रवचन, भजन-कीर्तन आयोजन भी किया जाएगा. सार्वजनिक गणपति पूजा को सफल बनाने में समिति के अध्यक्ष सुनील सिंह, महासचिव सरोज सोनी, कोषाध्यक्ष सूरज सोनी समेत उमेश मोदी, सूरज सिंह, राजा सिंह, धर्मेन्द्र सिंह, पप्पू राम, राजेश सिंह, मनीष सिंह, बबलू सिंह, बिट्टू सोनी, रोहित सोनी सहित सैकड़ों महिला-पुरुष सक्रिय रूप से जुटे रहे.

**सांसद तीर्थ दर्शन महाअभियान के तहत 12वां जत्था डाडी प्रखंड के रेलीगढ़ा से हुआ रवाना**

# सांसद मनीष जायसवाल ने तीर्थ यात्रियों के पांव पखार श्रद्धा भाव से रवाना किया

शुभम संदेश। डाडी (हजारीबाग)

हजारीबाग लोकसभा क्षेत्र के सांसद मनीष जायसवाल द्वारा बुजुर्ग तीर्थ यात्रियों के लिए संचालित सांसद तीर्थ दर्शन महाअभियान के तहत 12वां जत्था डाडी प्रखंड के शिव मंदिर, रेलीगढ़ा से रवाना हुआ. इस जत्थे में कुल 65 तीर्थयात्री शामिल थे, जिनमें 60 तीर्थयात्री और 5 भाजपा कार्यकर्ता थे.

रवानी के अवसर पर मुख्य अतिथि के रूप में उपस्थित सांसद मनीष जायसवाल ने पांच तीर्थयात्रियों के पांव पाखरे और पुष्पवर्षा कर उन्हें चार धाम की यात्रा के लिए शुभकामनाएं दीं. चार धाम यात्रा में उत्तर प्रदेश के प्रसिद्ध तीर्थस्थल अयोध्या (राम जन्मभूमि), काशी, प्रयागराज (संगम) और विंध्याचल शामिल हैं. यात्रियों के स्वागत के लिए स्थानीय लोगों ने तारों की गुंज के बीच जयकारे लगाकर जोरदार स्वागत किया.

## राजद हंटरगंज में प्रखंडस्तरीय कमेटी विस्तार को लेकर विचार-विमर्श, पार्टी मजबूती पर जोर



शुभम संदेश। चतरा

हंटरगंज (चतरा) में राजद के प्रखंड कार्यालय पानी टंकी स्थित स्थल पर बुधवार को प्रखंड अध्यक्ष अशोक कुमार यादव के नेतृत्व में प्रखंड स्तरीय कमेटी विस्तार को लेकर कार्यकर्ताओं की महत्वपूर्ण बैठक हुई. बैठक की अध्यक्षता अशोक यादव ने की जबकि संचालन संतोष यादव ने संभाला. इस बैठक का मुख्य उद्देश्य बुला से लेकर प्रखंड स्तर तक संगठन को मजबूत बनाना था. अशोक यादव ने बताया कि पार्टी के निदेशानुसार प्रखंड और बुथ स्तर पर कमेटी गठन का काम जारी है. उन्होंने कहा कि सैकड़ों कार्यकर्ताओं के साथ बैठक कर संगठन विस्तार और पार्टी

#### कलाकारों ने वप्पा का स्वागत किया खुशी और उमंग के साथ

**हजारीबाग।** हर साल की तरह इस बार भी आपके पसंदीदा एंटीटीवी कलाकारों ने गणेश चतुर्थी को बड़ी श्रद्धा और भव्यता के साथ मनाया. सभी ने वप्पा का घर में स्वागत किया ढेर सारा प्यार, प्रार्थना और खास तैयारियों के साथ. पारस अरोड़ा, यानी घरवाली पेड़वाली के जीतू कहते हैं "हमने वप्पा को डेढ़ दिन के लिए घर बुलाया है और परिवार में उत्साह का ठिकाना नहीं है.

## गणपति महोत्सव का आयोजन



**मरकच्चो (कोडरमा)।** नवयुवक श्रद्धा संघ नवलशही के द्वारा गणपति महोत्सव का आयोजन किया गया. पूजा पंडाल का उद्घाटन थाना प्रभारी शशिभूषण कुमार ने फीता काटकर किया.

गणपति पूजा के दौरान निरंजन पांडेय ने विधि विधान से पूजा कराया. इस दौरान पूजा करने पहुंचे श्रद्धालुओं के पर उप प्रमुख नेहा कुमारी, समाजसेवी शंकर साव, उत्तम अग्रवाल महेश शर्मा, दशरथ

यादव, गिरधारी शर्मा, रामदेव साव, मनोज साव, दीपक कुमार, राजू साव, रिकू साव, स्वप्न विश्वास, विजय ठाकुर, लक्ष्मण साव, राहुल कुमार आदि सैकड़ों श्रद्धालु मौजूद थे.

#### शेफाली गुप्ता बनीं हजारीबाग जिला पर्यावरण समिति की सदस्य

**हजारीबाग।** ओम आरोहणम संस्था की संस्थापिका और सामाजिक सक्रिय कार्यकर्ता शेफाली गुप्ता को वन, पर्यावरण एवं जलवायु परिवर्तन विभाग द्वारा हजारीबाग जिला पर्यावरण समिति का सदस्य नियुक्त किया गया है. यह चयन उनके पर्यावरण संरक्षण और संवर्धन में निरंतर सक्रिय योगदान को देखते हुए किया गया है. शेफाली गुप्ता ने इस जिम्मेदारी को स्वीकार करते हुए कहा कि वे अपनी पूरी प्रतिभा और क्षमता से इस दायित्व का सफलतापूर्वक निर्वहन करेंगी. उन्होंने पर्यावरण संरक्षण एवं प्रदूषण नियंत्रण के क्षेत्र में आम लोगों को जागरूक करने और संकल्पित करने के लिए सार्थक प्रयास करने का भी संकल्प लिया है. उनका यह कदम न केवल हजारीबाग क्षेत्र में पर्यावरण के प्रति जागरूकता बढ़ाएगा, बल्कि समाज में भी सकारात्मक बदलाव लाने में मददगार साबित होगा. शेफाली गुप्ता का चयन उनके निरंतर सामाजिक और पर्यावरणीय कार्यों का प्रमाण है. इस अवसर पर उनके समर्थकों ने उन्हें बधाई और शुभकामनाएं दीं. शेफाली गुप्ता की यह पहल हजारीबाग क्षेत्र के लिए प्रेरणा स्रोत है और उम्मीद है कि वे इस नई भूमिका में अपनी सक्रिय भागीदारी से पर्यावरण संरक्षण के लिए नए आयाम स्थापित करेंगी.

# बिजली विभाग की लापरवाही से एक सप्ताह से अंधेरे में डूबे कई गांव, एसडीओ का असंवेदनशील रवैया

शुभम संदेश। सिमरिया (चतरा)

प्रखंड के डाड़ी, पुंडरा, एदला, मुर्वे समेत कई गांवों में बीते एक सप्ताह से बिजली आपूर्ति पूरी तरह ठप है. बिजली विभाग की घोर लापरवाही के कारण ग्रामीण अंधेरे में जीने को मजबूर हैं. मोबाइल चार्ज तक नहीं हो पाने से लोग शहरों से संपर्क नहीं कर पा रहे हैं. वहीं, घरों में अंधेरा और असुरक्षा का माहौल बना हुआ है. सबसे गंभीर मामला डाड़ी स्कूल के पास रहने वाले दिवाली महतो के घर का है, जहां 11 हजार वोल्ट का नग्न तार सीधे उनके छत से होकर गुजर रहा था. तीन दिन पूर्व वह तार टूटकर सीधे छत पर गिर गया, जिससे आग की चिंगारियां उठने लगीं. गनीमत रही कि घरवाले समय रहते बाहर निकल गए और कोई हानि हादासा टल गया. दिवाली महतो ने साफ कहा है

## महिला विकित्सक पर आरोपों से मामला गरमाया

- चतरा में पत्रकारों की आवाज दबाने का प्रयास

**इटछोरी (चतरा)।** इटछोरी सामुदायिक स्वास्थ्य केंद्र की महिला चिकित्सक डॉ. अर्चना मधुर पर पत्रकारों की आजादी को दबाने का आरोप लगा है. इलाज में लापरवाही और शरीर से अभद्रता की खबर

प्रकाशित होने के बाद डॉ. मधुर ने वरिष्ठ पत्रकारों विजय शर्मा (प्रभात खबर) और अशोक पांडेय (दैनिक भारकर) के खिलाफ इटछोरी थाना में आवेदन दिया, जिसमें उन्होंने सरकारी कार्य में बाधा डालने का आरोप लगाया. इस कदम की चतरा प्रेस क्लब अध्यक्ष सुनिल कश्यप ने कड़ी

निंदा की है और इटछोरी में पत्रकारों ने डॉक्टर के खिलाफ निंदा प्रस्ताव पारित किया. मामला तब और गंभीर हो गया जब अनुसूचित जाति-जनजाति (एसटी) समुदाय के कई मरीजों ने डॉ. अर्चना पर जातिसुचक शब्दों का इस्तेमाल, अभद्रता और इलाज से इनकार करने के आरोप लगाए.

## शुभम संदेश

धनबाद, गुरुवार 28 अगस्त, 2025

11

### एक नजर

### डीपीएस के छात्रों का ‘इंफ्रादेव’वर्ल्ड रोबोट ओलंपियाड नेशनल राउंड में चयनित

**बोकारो।** डीपीएस बोकारो के 12वीं कक्षा के दो छात्रों, सर्वज सिंह और आदित्य कुमार भक्ता ने 'इंफ्रादेव' नामक एक अभिनव प्रोजेक्ट बनाया है. यह एक एआई-आधारित तकनीक है, जो भवनों और पुलों में दरारों का पता लगाकर दुर्घटनाओं को रोकने में मदद करेगी. इस प्रोजेक्ट ने वर्ल्ड रोबोट ओलंपियाड (डब्ल्यूआरओ) इंडिया 2025 के क्षेत्रीय स्तर पर सफलता हासिल की है. अब इसे आगामी 5-6 सितंबर को हैदराबाद में होने वाले राष्ट्रीय स्तर के ओलंपियाड के लिए चुना गया है. सर्वज के अनुसार, झारखंड से एकमात्र यही प्रोजेक्ट नेशनल के लिए चयनित हुआ है. छात्रों ने बताया कि उन्होंने यह प्रोजेक्ट इमारतों और पुलों के गिरने की घटनाओं से प्रेरित होकर बनाया है, जिनमें जानमाल का भारी नुकसान होता है. इस प्रोटोटाइप को बनाने में उन्हें लगभग दो महीने का समय और ₹10,000 का खर्च लगा. विद्यालय के प्राचार्य डॉ. ए. एस. गंगवार ने छात्रों को उनकी सफलता के लिए बधाई दी और राष्ट्रीय स्तर पर उत्कृष्ट प्रदर्शन करने के लिए प्रोत्साहित किया.

#### खिलाड़ियों ने गतका प्रतियोगिता में जीते 11 पदक

**बोकारो।** डीपीएस चास के खिलाड़ियों ने झारखंड गतका एसोसिएशन द्वारा 'क्रेडो वर्ल्ड स्कूल', धनबाद में 23 और 24 अगस्त 2025 को आयोजित तृतीय झारखंड गतका प्रतियोगिता में शानदार प्रदर्शन करते हुए 1 स्वर्ण, 2 रजत और 8 कांस्य पदक सहित कुल 11 पदक जीतकर विद्यालय का नाम रोशन किया है. इस राज्य स्तरीय प्रतियोगिता में पूरे झारखंड से 400 से अधिक खिलाड़ियों ने भाग लिया था. जिसमें रिया कुमारी (कक्षा 9) - अंडर-14, सिंगल सोती व्यक्तिगत स्पर्धा में स्वर्ण पदक, रुद्र (कक्षा 5) - अंडर-11, रिसु राज सिंह (कक्षा 9) - अंडर-17, सिंगल सोती में रजत पदक, अनमोल कुमार, विवेक महतो, प्रखर प्रत्यूष और वैभव राज (कक्षा 9) - अंडर-17, सिंगल सोती टीम स्पर्धा और रिषभ देव, राज आर्यन, कुमार अक्षत और जयप्रकाश नारायण (कक्षा 9) - अंडर-17, फेरी सोती टीम स्पर्धा में कांस्य पदक प्राप्त किया. इन सभी खिलाड़ियों का चयन अब राष्ट्रीय स्तर की प्रतियोगिता के लिए हो गया है. विद्यालय की चीफ मैटर डॉ. हेमलता एस मोहन और निदेशिका/प्राचार्या डॉ. मनीषा तिवारी ने विजेता छात्रों को उनकी शानदार उपलब्धि के लिए बधाई दी.

### अतिक्रमण हटाने के लिए अंचलाधिकारी ने की बैठक, दुकानदारों को दी चेतावनी

**पथरगामा।** पथरगामा प्रखंड प्रशासन ने मुख्य सड़क को अतिक्रमण से मुक्त कराने के लिए एक अभियान चलाते का फैसला किया है. इसी संबंध में प्रखंड विकास पदाधिकारी और प्रभारी अंचलाधिकारी नितेश कुमार गौतम ने स्थानीय दुकानदारों के साथ एक बैठक की. प्रशासन ने स्पष्ट निर्देश दिया कि किसी भी कीमत पर सड़क के किनारे अतिक्रमण नहीं होने दिया जाएगा. दुकानदारों, ठेले वालों और फुटपाथ पर सामान सजाने वालों को यह जानकारी दी गई है कि वे समय रहते अपना सामान हटा लें. यदि वे ऐसा नहीं करते हैं, तो प्रशासन को सख्त कार्रवाई करने के लिए मजबूर होना पड़ेगा. यह कार्रवाई 1 सितंबर से शुरू होगी और कालाती मोड़ से सोनारचक मोड़ तक सड़क किनारे के सभी अतिक्रमणों पर लागू होगी. सभी संबंधित व्यक्तियों से 31 अगस्त तक स्वयं अतिक्रमण हटाने का आग्रह किया गया है. निर्धारित तिथि के बाद यदि प्रशासन द्वारा अतिक्रमण हटया जाता है, तो संबंधित व्यक्ति से नियमों के अनुसार शुल्क भी वसूला जाएगा. यह निर्णय जहिनत और सुगम यातायात व्यवस्था बनाए रखने के लिए लिया गया है. प्रशासन ने सभी से सहयोग करने और कानूनी कार्रवाई से बचने की अपील की है. बैठक में व्यापारी, फल और सब्जी विक्रेता, फुटपाथ के दुकानदार और प्रखंड के कर्मचारी उपस्थित थे.

### भाजपा प्रवक्ता ने 'रिस्स 2' के लिए गिरिडीह को बताया उपयुक्त

**गिरिडीह।** भाजपा प्रदेश प्रवक्ता विजय चौरसिया ने मुख्यमंत्री हेमंत सोरेन को पत्र लिखकर 'रिस्स 2' का निर्माण गिरिडीह में करवाने का आग्रह किया है. उन्होंने कहा कि गिरिडीह की दयनीय स्वास्थ्य व्यवस्था को देखते हुए यह कदम उठाना बेहद जरूरी है. चौरसिया ने बताया कि 25 लाख से अधिक आबादी वाले इस जिले के लोगों को इलाज के लिए रांची या धनबाद जाना पड़ता है, जिससे समय पर इलाज न मिलने के कारण कई बार मरीजों की मौत हो जाती है. उन्होंने कहा कि गिरिडीह में सरकारी भूमि की कोई कमी नहीं है और यहां रिस्स 2 बनने से आसपास के जिलों के मरीजों का भी बोझ कम होगा. उन्होंने मुख्यमंत्री हेमंत सोरेन के अलावा स्वास्थ्य एवं आपदा मंत्री डॉ. इरफान अंसारी, नगर विकास एवं पर्यावरण मंत्री सुदित्य कुमार सोनू, प्रतिपक्ष के नेता बाबूलाल मरांडी और गांड़ेय विधायक कल्पना मुर्मू सोरेन को भी इस संबंध में पत्र लिखा है और आगे उनसे व्यक्तिगत रूप से मिलकर बात रखने का भी प्रयास करेंगे.

### धनबाद बार के प्रत्याशी ने महुदा के अधिवक्ताओं से मांगा समर्थन

**महुदा।** महुदा में क्षेत्र के अधिवक्ताओं की एक बैठक हुई, जिसमें धनबाद बार एसोसिएशन के महासचिव पद के प्रत्याशी और वरिष्ठ अधिवक्ता जितेंद्र कुमार मुख्ण रूप से शामिल हुए. उन्होंने धनबाद बार के हित में क्षेत्र के अधिवक्ताओं से अपना समर्थन देने की अपील की. बैठक में उपस्थित अधिवक्ताओं ने फूल-माला पहनकर उनका स्वागत किया और उन्हें समर्थन देने का आश्वासन दिया. इस मौके पर निरमल कुमार रवानी, अश्वदेव महतो, राजू कुमार प्रमाणिक, दामोदर महतो, मुकुंद महतो, सोमन पांडे, प्रदीप पांडे, मूलचंद महतो, अरविंद रजवार, राहुल पटवारी, इस्फाना अंसारी, कृष्णा प्रसाद महतो, हेजुन अंसारी, काशी महतो, पंकज सिंह सहित एक दर्जन से अधिक अधिवक्ता मौजूद थे.

### गणेश चतुर्थी पर चासनाला और सिंदरी में गणेश पूजा का शुभारंभ

**चासनाला।** गणेश चतुर्थी के शुभ अवसर पर बुधवार को डिगवाडीह के 10 नंबर स्थित और सिंदरी के टी.ओ.पी. मैदान में गणेश पूजा का भव्य शुभारंभ किया गया. इस मौके पर पूजा पंखालों में श्रद्धालुओं की भारी भीड़ उमड़ी. डिगवाडीह में 37 वर्षों से आयोजित हो रही गणेश पूजा इस बार भी धूमधाम से मनाई जा रही है. पूजा समिति के सदस्यों ने बताया कि यहां भव्य पंडाल बनाकर 15 दिनों तक चलने वाले मेले का आयोजन किया जाता है. यह मेला पूरे धनबाद जिले में काफी प्रसिद्ध है, जहाँ हर साल बड़ी संख्या में श्रद्धालु आते हैं. वहीं, सिंदरी के टी.ओ.पी. मैदान में 15 वर्षों से लगातार गणेश पूजा का आयोजन हो रहा है. समिति के सदस्यों ने इसे आस्था का केंद्र बताया. दोनों जगहों पर नगर प्रभाग के दौरान श्रद्धालुओं ने अपनी मनोकामना पूरी होने की खुशी में गणपति वप्पा को 11 किलो का विशाल लट्ठ चढ़ाया.

### सांसद ढुल्लू महतो ने घायल मुखिया पति शंकर बेलदार से की मुलाकात

**बाघमारा।** पिछले सोमवार को डुमरा बीसीसीएल क्षेत्रीय कार्यालय के पास गोलीबारी में घायल हुए मांद्रा के मुखिया पति शंकर बेलदार से बुधवार को धनबाद के सांसद ढुल्लू महतो ने अस्पताल पहुंच कर मुलाकात की. शंकर का इलाज अभी धनबाद के एसजेएसएफ हॉस्पिटल में चल रहा है. सांसद महतो ने उनके जल्द स्वस्थ होने की कामना की और डॉक्टरों से उनके बेहतर इलाज का आग्रह किया. उन्होंने पोलिट परिवार को हर संभव मदद का भी आश्वासन दिया. शंकर बेलदार पर हुए हमले के बाद क्षेत्र में सनसनी फैल गई है. पुलिस ने शंकर के बयान के आधार पर विशु चक्रवर्ती, अभय पासवान, विमल पासवान और दो अज्ञात लोगों के खिलाफ मामला दर्ज कर जांच शुरू कर दी है. घटना के तीन दिन बाद भी, बरारा क्षेत्रीय कार्यालय में खून के धब्बों को बीसीसीएल के गाड़ी द्वारा बैरिकेड लगाकर सुरक्षित रखा गया है, जिससे वहां आने-जाने वालों को असुविधा हो रही है. गाड़ी ने बताया कि बाहर से एक विशेष जांच टीम आने वाली है, जिसके बाद आगे की कार्रवाई की जाएगी.

### सीएमएसआई की बैठक में प्रबंधन के खिलाफ आंदोलन का निर्णय

**निरसा बाजार।** ईसीएल के मुगमा क्षेत्र में सेंट्रल पुल साइडिंग पर सीएमएसआई मुगमा क्षेत्रीय कमेटी की बैठक जयदेव पात्रों की अध्यक्षता में हुई. इस बैठक में मजदूरों की विभिन्न समस्याओं और प्रबंधन के मजदूर विरोधी रवैये के खिलाफ आंदोलन करने का फैसला लिया गया. इसके बाद, मजदूरों ने प्रबंधन के खिलाफ प्रदर्शन भी किया. बैठक के दौरान, ईसीएल सेंट्रल पुल शाखा कमेटी और असंगठित मजदूरों की अलग-अलग कमेटियों का गठन किया गया.





न्यूज अपडेट

### ओडिशा में युवती का अपहरण कर छह महीने तक किया सामूहिक दुष्कर्म

**बालासोर** । ओडिशा के बालासोर जिले से एक दर्दनाक घटना सामने आई है. पुलिस के अनुसार, 23 वर्षीय युवती का अपहरण कर छह महीने तक कई लोगों ने उसके साथ सामूहिक दुष्कर्म किया और शारीरिक रूप से प्रताड़ित किया. पीड़िता ने बताया कि मई में उसके ही इलाके का एक व्यक्ति उसे अपहरण कर मयूरभंज जिले के बारिपदा ले गया, जहां उसे बंदी बनाकर रखा गया. युवती ने हाल ही में किसी तरह भागकर भोगराई थाने में शिकायत दर्ज कराई. थाना प्रभारी रोहित कुमार बाल ने बताया कि इससे पहले युवती की मां ने 3 मार्च को शिकायत की थी कि बेटी घर से सोने-चांदी के जेवरात लेकर एक युवक के साथ भाग गई. इसी आधार पर पहले केस दर्ज हुआ था.

### केरल हाईकोर्ट ने एडीजीपी के खिलाफ संपत्ति मामले की कार्यवाही रोकी

**केरल** । केरल हाईकोर्ट ने बुधवार को एडीजीपी एम.आर. अजीत कुमार के खिलाफ चर रही आय से अधिक संपत्ति (डीए) शिकायत की कार्यवाही पर रोक लगा दी. न्यायमूर्ति ए. बादरुद्दीन ने यह अंतरिम आदेश अजीत कुमार की याचिका पर दिया, जिसमें उन्होंने विशेष सतर्कता अदालत के 14 अगस्त के आदेश को चुनौती दी थी. विशेष अदालत ने इससे पहले सतर्कता विभाग द्वारा दी गई क्लीन चिट को खारिज कर दिया था और कहा था कि मामले में प्रथमदृष्ट्या आगे बढ़ने के पर्याप्त आधार हैं. अदालत ने शिकायतकर्ता और गवाहों की जांच करने का निर्णय भी लिया था. हाईकोर्ट ने फिलहाल कार्यवाही पर 12 सितंबर तक रोक लगा दी है. अगली सुनवाई उसी दिन होगी. विस्तृत आदेश अभी उपलब्ध नहीं है.

### असम में 11 करोड़ रुपये की अवैध मॉर्फिन जब्त, दो लोग गिरफ्तार

**नयी दिल्ली** । असम के करबी आंगलंग जिले में पुलिस ने 11 करोड़ रुपये की अवैध मॉर्फिन जब्त की है. पुलिस ने बुधवार को बताया कि मंगलवार रात असम-नगालैंड सीमा के पास डिलाई इलाके के 6 माइल क्षेत्र में गश्त के दौरान एक ट्रक को रोका गया. तलाशी में चालक की सीट के पीछे से 10.71 किलो मॉर्फिन बरामद की गई. पुलिस ने मौके से ट्रक में सवार दो लोगों को गिरफ्तार कर लिया है, जिन्हें अवैध नशीले पदार्थों का सप्लायर माना जा रहा है. अधिकारियों ने बताया कि आरोपियों के खिलाफ आवश्यक कानूनी कार्रवाई शुरू कर दी गई है. इस बरामदगी के बाद पुलिस जांच कर रही है कि इतनी बड़ी मात्रा में नशीला पदार्थ कहाں से लाया गया और कहाँ सप्लाई होना था.

### केरल में शिक्षिका पर ओणम को लेकर कथित नफरत भरे बयान का केस

**त्रिशूर** । केरल के त्रिशूर जिले में एक निजी स्कूल की शिक्षिका पर ओणम त्योहार से जुड़े कथित नफरत भरे बयान को लेकर केस दर्ज किया गया है. पुलिस के अनुसार, यह मामला डेमोक्रेटिक यूथ फेडरेशन ऑफ इंडिया की शिकायत पर दर्ज किया गया. शिकायत में कहा गया है कि शिक्षिका ने हाल ही में स्कूल से जुड़े व्हाट्सएप ग्रुप में वॉयस मैसेज पोस्ट कर लिखा कि संस्थान में ओणम मनाने की जरूरत नहीं है क्योंकि यह 'दूसरे धर्म का त्योहार' है. पुलिस ने बताया कि शिक्षिका के खिलाफ भारतीय दंड संहिता की धारा 192 (दो की नीयत से भड़काने वाला उकसावा) के तहत केस दर्ज किया गया है.

### पश्चिमी त्रिपुरा में चार पिस्तौल और सात मैगजीन बरामद, पुलिस कर रही जांच

**त्रिपुरा** । त्रिपुरा के पश्चिमी त्रिपुरा जिले में पुलिस ने चार पिस्तौल और सात मैगजीन बरामद की हैं. पुलिस अधीक्षक नमित पाठक ने बुधवार को बताया कि गुप्त सूचना के आधार पर मंगलवार रात माध्यपारा इलाके में एक घर पर छापेमारी की गई. अमताली थाना क्षेत्र में की गई इस कार्रवाई के दौरान हथियार बरामद हुए. यह घर कुख्यात अपराधी दीपंकर सेन का है, जिस पर पहले से कई मामले दर्ज हैं. सेन फिलहाल जेल में है और पहले ही अवैध हथियारों के मामलों में गिरफ्तार हो चुका है. जब्त किए गए हथियारों को जांच के लिए फॉरेंसिक साइंस लेबोरेटरी भेजा गया है. पुलिस यह पता लगाने में जुटी है कि ये हथियार स्थानीय आपराधिक नेटवर्क के लिए थे या फिर किसी बड़े तत्कारी गिरोह का हिस्सा थे.

### सड़क हादसे में घायल आंध्र प्रदेश के अतिरिक्त एसपी का निधन

**नयी दिल्ली** । आंध्र प्रदेश पुलिस के अतिरिक्त पुलिस अधीक्षक (एसएसपी) केडीएमवी आर प्रसाद का बुधवार को हैदराबाद में निधन हो गया. वे पिछले महीने एक सड़क हादसे में घायल हुए थे और अस्पताल में इलाज करा रहे थे. 56 वर्षीय प्रसाद 26 जुलाई को हैदराबाद के पास चौटुप्पल में हुए हादसे में घायल हुए थे, जबकि उस कार में सवार दो डीएसपी की मौके पर मौत हो गई थी. पुलिस ने बताया कि हादसा तब हुआ जब विजयवाड़ा से हैदराबाद जा रही कार अचानक सामने चल रहे वाहन से टकराने से बचने के लिए रोड डिव्हाइडर से टकरा गई. इसके बाद कार सड़क के दूसरी ओर जा गिरी और वहां से आ रही दूसरी गाड़ी से टकरा गई. दुर्घटना में प्रसाद और एक हेड कांस्टेबल गंभीर रूप से घायल हो गए थे.

#### पाकिस्तान

पाकिस्तान के पंजाब प्रांत के छह जिलों में नदियों के जलस्तर में तेजी से हो रही वृद्धि

# पंजाब के छह जिलों में बाढ़ से निपटने के लिए सेना बुलाई

एजेंसी । लाहौर (पंजाब)

पाकिस्तान, 27 अगस्त (हि.स.). पाकिस्तान के पंजाब प्रांत के छह जिलों में नदियों के जलस्तर में तेजी से हो रही वृद्धि से बाढ़ की आशंका बढ़ गई है. पंजाब सरकार तटीय क्षेत्र के गांवों को खाली करा रही है. साथ ही बचाव और राहत कार्यों में सहायता के लिए छह जिलों में सेना बुलाई गई है. प्रांतीय आपदा प्रबंधन प्राधिकरण (पीडीएमए) ने मंगलवार देर रात कहा कि भारत ने रावी नदी पर स्थित अपने थ्रीन बांध के सभी द्वार खोल दिए हैं. इस दौरान बारिश के कारण चिनाब नदी उफान पर है. चिनाब के निचले इलाके में बाढ़ जैसे हालात पैदा हो गए हैं. डान अखबार की खबर




के अनुसार, बुधवार आधीरात बाद 2 बजे हेंड मराला में चिनाब और हेड जस्सर में रावी नदियां खतरे के निशान को पार कर गई. इससे इलाके में बाढ़ आ गई. चिनाब पर स्थित हेड खानकी और हेड कादिराबाद भी अगले 24 घंटों के भीतर खतरनाक स्तर को पार कर सकते हैं.

अधिकारियों को डर है कि रावी नदी से व्यापक नुकसान हो सकता है. लाहौर और कसूर सहित कई जिलों में आपातकालीन स्थिति उत्पन्न हो गई है. कसूर में 72 गांव और 45,000 निवासी प्रभावित हुए हैं. पाकपटुन, वेहारी, बहावलनगर और बहावलपुर सहित सतलुज बेसिन में हजारों लोग

प्रभावित हुए हैं. अधिकारियों ने बताया कि 14,000 नागरिकों और 17,000 पशुओं को सुरक्षित स्थानों पर पहुंचाया गया है. पीडीएमए ने कहा कि उसने 130 नावे, 115 आउटबोर्ड मोटर्स, 500 बचावकर्मী, 1,300 लाइफ जैकेट और 1,600 टेंट भी तैनात किए हैं. रेस्क्यू 1122 ने कहा कि उसने कसूर, ओकारा, पाकपटुन, बहावलनगर और वेहारी से 28,055 लोगों को निकाला है. पीडीएमए के महादेशक इफ्रान अली काठिया ने नदी-तल और नालों, खासकर देग नाले से तत्काल जल निकासी के आदेश दिए हैं. इस बीच राहत आयुक्त नबील जावेद ने मुरी और गलियत में भूस्खलन की चेतावनी जारी की है. पंजाब गृह विभाग के एक

प्रवक्ता के अनुसार, लाहौर, फैसलाबाद, कसूर, सियालकोट, नरोवाल और ओकारा जिलों में जिला प्रशासन की मदद के लिए सेना की तैनाती की गई है. इस बीच राष्ट्रीय आपदा प्रबंधन प्राधिकरण (एनडीएमए) के अध्यक्ष लीफ्टनेंट जनरल इनाम हैदर मलिक ने चेतावनी दी कि पाकिस्तान के 7,500 ग्लेशियरों में से लगभग 45 प्रतिशत तेजी से पिघल रहे हैं. इस वर्ष की विनाशकारी बाढ़ मुख्य रूप से हिमनदों के पिघलने के कारण आई है. उन्होंने बताया कि मौजूदा मानसून के 10 सितंबर तक रहने की उम्मीद है. यह मानसून अब तक देश भर में लगभग 800 लोगों की जान ले चुका है.

- मुंबई के गोपेशीलसत की शान मॉन जॉन वाई लालबामला राजा का इतिहास 1934 से शुरू होता है. उस समय बालबामा क्षेत्र के मुख्तार की राणी - गौरीगं बड़ा सात बंद हो गए थे स्थानीय लोगों ने गणपति बप्पा से प्रार्थना की कि क्षेत्र में राजगार और समृद्धि लौटे.



### श्रीलंका के पूर्व पुलिस अधिकारी को तीन साल बाद मिली जमानत, जेल से रिहा



कोलंबो । देश के पूर्व वरिष्ठ पुलिस अधिकारी देशबंधु तेनाकून लगभग तीन साल बाद आज जेल से रिहा कर दिए गए. तेनाकून को 9 मई, 2022 को गॉल फंस में शांतिपूर्ण प्रदर्शनकारियों पर हमले के सिलसिले में गिरफ्तार किया गया था. कोलंबो फोटॉ मजिस्ट्रेट निलुपुली लंकापुरा ने उन्हें सर्रात जमानत देते हुए उनकी यात्रा पर प्रतिबंध लगा दिया है. डेली मिरर अखबार की खबर के अनुसार पूर्व कार्यवाहक पुलिस महानिरीक्षक तेनाकून को डुम्बारा जेल से जूम के जरिए अदालत में पेश किया गया. अदालत ने जमानत आदेश में स्पष्ट किया कि तेनाकून इस मामले में 33वां संदिग्ध नहीं, बल्कि 37वां संदिग्ध है. 33वां संदिग्ध लियांनाद मॉडिस है. श्रीलंका के उच्चतम न्यायालय ने 14 दिसंबर, 2023 को ऐतिहासिक फैसला सुनाते हुए देशबंधु तेनाकून को यातना के लिए व्यक्तिगत रूप से जिम्मेदार ठहराया था. इसके बाद उनकी नियुक्ति के खिलाफ दायर नौ मौलिक याचिकाओं पर सुनवाई करते हुए उच्चतम न्यायालय ने अंतंतिम आदेश जारी करके तेनाकून को कार्यवाहक पुलिस महानिरीक्षक के रूप में कार्य करने से रोक दिया था. याचिकाओं में देशबंधु पर इंस्ट्रट्र संडे नरसंहार और मई 2022 में 'गोटागंगामा' गौड़ी से टकरा गई, दुर्घटना में प्रसाद और एक हेड कांस्टेबल गंभीर रूप से घायल हो गए थे.

### बांग्लादेश व द. कोरिया ने रणनीतिक साझेदारी बढ़ाने पर सहमति जताई

एजेंसी । ढाका (बांग्लादेश)

बांग्लादेश और दक्षिण कोरिया ने अपने मौजूदा राजनीतिक और विकासात्मक संबंधों को और गहरा करने पर सहमति जताई है. साथ ही रणनीतिक साझेदारी के अवसर भी तलाशें हैं. बांग्लादेश विदेश मंत्रालय के बयान के अनुसार, दोनों देशों ने यह सहमति कल सियाल में आयोजित विदेश कार्यालय परामर्शों (एफओसी) के चौथे दौर के दौरान जताई. बांग्लादेश के अखबार द डेली स्टार की खबर में आज यह जानकारी दी गई. द डेली स्टार के अनुसार, विदेश मंत्रालय के सचिव (द्विपक्षीय-पूर्व और पश्चिम) डॉ. नजरूल इस्लाम ने बांग्लादेशी प्रतिनिधिमंडल और कोरियाई प्रतिनिधिमंडल का नेतृत्व दक्षिण कोरियाई विदेश मंत्रालय के प्रथम उपमंत्री पार्क यूनजु ने किया. दक्षिण कोरिया 1.3 बिलियन डॉलर के प्रत्यक्ष विदेशी निवेश (एफडीआई) के साथ बांग्लादेश का पांचवां सबसे बड़ा प्रत्यक्ष विदेशी निवेश (एफडीआई) प्रदाता है. सैमसंग सहित 200 से अधिक कोरियाई कंपनियों की बांग्लादेश में महत्वपूर्ण उपस्थिति है. दक्षिण कोरिया में लगभग 20,000 बांग्लादेशी नागरिक रहते हैं. इनमें से अधिकांश प्रवासी कामगार और उनके परिवार हैं.



### यूपी में बाढ़ का कहर : उत्तर प्रदेश के प्रयागराज में बाढ़ के बीच छोटा बघाड़ा क्षेत्र का हवाई नजारा.

## गृहमंत्री ने ‘ऑपरेशन महादेव’ के जवानों को किया सम्मानित

**नई दिल्ली** । केंद्रीय गृहमंत्री अमित शाह ने बुधवार को भारतीय सेना, जम्मू-कश्मीर पुलिस और केंद्रीय रिजर्व पुलिस बल के उन जवानों से भेंट की और उन्हें सम्मानित किया, जिन्होंने हाल ही में सफलतापूर्वक 'ऑपरेशन महादेव' को अंजाम देते हुए पहलगांम हमले के आतंकियों का सफाया किया. शाह ने कहा कि प्रधानमंत्री नरेंद्र मोदी और देश की जनता की ओर से सुरक्षा बलों को यह सम्मान दिया जा रहा है, जिन्होंने देशवासियों के मन में सुरक्षा का विश्वास और अधिक मजबूत किया है. जिस समय कश्मीर में पर्यटन अपने चरम पर था, उसी दौरान आतंकियों ने पहलगांम हमले के जरिये 'कश्मीर मिशन' को पटरी से उतारने की असफल कोशिश की.

### विदेश मंत्री रुबियो कल अपने इजराइली समकक्ष से मिलेंगे

वाशिंगटन (अमेरिका) । अमेरिका के विदेशमंत्री मार्को रुबियो कल दोपहर विदेश विभाग में इजराइली विदेशमंत्री गिदोन सार से मुलाकात करेंगे. इसी वक्त व्हाइट हाउस में गाजा पर एक बड़ी बैठक होने की उम्मीद है. इसकी अध्यक्षता राष्ट्रपति डोनाल्ड जे ट्रंप करेंगे. सीएनएन की खबर के अनुसार, इजराइली विदेशमंत्री गिदोन सार इस समय वाशिंगटन में हैं. रुबियो से मुलाकात के अलावा सार गृह सुरक्षा विभाग की सचिव क्रिस्टी नोएम से भी मुलाकात करने वाले हैं. नोएम इजराइली दूतावास के कर्मचारियों यारोन लिस्मिंस्की और सारा मिलग्राम की हत्या के बाद मई में इजराइल का दौरा कर चुकी हैं. विशेष दूत स्टीव वित्कोफ ने कहा है कि व्हाइट हाउस में गाजा पर होने वाली अहम बैठक की रूपरेखा तैयार की जा रही है.

## शुभम संदेश

रांची, गुरुवार 28 अगस्त, 2025

12

# वैष्णो देवी यात्रा रूट पर लैंडस्लाइड से बड़ी तबाही, 34 लोगों की मौत

एजेंसी । नयी दिल्ली

जम्मू-कश्मीर में लगातार हो रही भारी बारिश की वजह से हालात बिगड़े हैं. कटरा स्थित माता वैष्णो देवी यात्रा मार्ग पर बुधवार को हुए बड़े भूस्खलन में 34 लोगों की मौत हो गई और 23 लोग घायल हुए हैं. कई जगहों पर भूस्खलन के बाद मलबा जमा होने और पत्थर गिरने से जम्मू-कटूरा राजमार्ग बंद हो गया है. भारी बारिश के कारण नॉर्दर्न रेलवे ने बुधवार को 22 ट्रेनें रद्द कर दीं और 27 ट्रेनों को शॉर्ट-टर्मिनेट किया. इनमें वैष्णो देवी बेस कैंप से चलने वाली 9 ट्रेनें भी शामिल हैं. प्रधानमंत्री नरेंद्र मोदी ने इन घटनाओं पर दुख जताया. एक एक्स पोस्ट में उन्होंने कहा, र श्री माता वैष्णो देवी मंदिर मार्ग पर हुए भूस्खलन के कारण हुई जनहानि दुःखद है. मेरी संवेदनाएं शोक संतप्त परिवारों के साथ हैं. घायल जल्द से जल्द स्वस्थ हों. प्रशासन सभी प्रभावित लोगों की सहायता कर रहा है.

**बचाव अभियान जारी** : बीते दिन त्रिकूट पहाड़ी पर स्थित मंदिर के मार्ग का बड़ा हिस्सा मलबे में तब्दील हो गया था. बचाव अभियान जारी है और आशंका है कि मलबे के नीचे और लोग फंसे हो सकते हैं. लगातार बारिश ने जम्मू-कश्मीर में बाढ़ और भूस्खलन की स्थिति पैदा कर दी है. जम्मू में पुल ढह गए, बिजली लाइनों और मोबाइल टावरों को भारी नुकसान पहुंचा. मंगलवार को सुबह 11.30 बजे से शाम 5.30 बजे के बीच जम्मू में 6 घंटे में 22 सेंटीमीटर बारिश हुई. हालांकि आधी रात के बाद बारिश में कमी आई, जिससे जिले को थोड़ी राहत मिली. इस बीच, मंगलवार तक लगातार बारिश के कारण आई बाढ़ और जलभराव से 3,500 से अधिक लोगों को सुरक्षित स्थानों पर पहुंचाया गया. राहत कार्य जिला प्रशासन, जेके पुलिस, एनडीआरएफ, एसडीआरएफ, भारतीय सेना और स्थानीय वॉलंटियर्स की संयुक्त टीमों द्वारा चलाया जा रहा है. प्रभावित लोगों को अस्थायी शेल्टर्स में खाना, साफ पानी



#### पीड़ितों की हर संभव मदद करें : खरगो

कांग्रेस के राष्ट्रीय अध्यक्ष मल्लिकार्जुन खरगो ने एक्स पर कहा कि जम्मू और कश्मीर के माता वैष्णो देवी मार्ग पर भारी बारिश व भूस्खलन से 32 लोगों की मृत्यु का समाचार बेहद दुःखद है. मैं सभी पीड़ित परिवारों के प्रति अपनी गहरी संवेदनाएं व्यक्त करता हूं और घायलों के शीघ्र स्वास्थ्य लाभ की प्रार्थना करता हूं. इसके साथ ही उन्होंने कहा कि जम्मू-कश्मीर समेत देश के कई राज्य-अरुणाचल प्रदेश, पंजाब, उत्तराखंड और हिमाचल प्रदेश भारी बारिश और बाढ़ जैसी स्थिति की चपेट में हैं. खरगो ने कहा कि हिमाचल की हमारी कांग्रेस सरकार और प्रशासन की टीमें पूरी तत्परता के साथ राहत एवं बचाव कार्यों में जुटी हैं. इस मुश्किल स्थिति में मैं इन सभी राज्यों के कांग्रेस नेताओं और कार्यकर्ताओं से अपेक्षा करता हूं कि वो पीड़ितों की हर संभव मदद करें.

#### मैंने पीएम और गृहमंत्री से बात की : एलजी

कटरा-जम्मू-कश्मीर के उपराज्यपाल मनोज सिन्हा ने कहा, रश्द बहुत दुर्भाग्यपूर्ण है. कल दोपहर बादल फटने के कारण यात्रा बंद कर दी गई थी, लेकिन अर्धकुंवारी के पास बादल फटने के कारण कई लोग पानी के बहाव में बह गए. कई अनमोल जानें चली गईं और कई घायल हुए. मैंने घायलों से मुलाकात की है, उनकी हालत स्थिर है और उन्हें उचित उपचार दिया जा रहा है. कई मृतकों की पहचान हो गई है और उनके शव को घर भेजने की व्यवस्था की जा रही है. मृत्यु के लिए कोई मुआवजा नहीं है, लेकिन श्राद्धन बोर्ड की नीति के अनुसार 5 लाख रुपये दिए जाते हैं, आपदा प्रबंधन भी मृतकों के परिजनों को 4 लाख रुपये देगा... मैंने प्रधानमंत्री और गृह मंत्री से बात की है. प्रशासन राहत और बचाव कार्य में पूरी तत्परता से लगा हुआ है.

#### निचले इलाकों में पानी कम होने लगा : सीएम अब्दुल्ला

सीएम अब्दुल्ला ने कहा कि थोड़ी राहत मिली है क्योंकि बारिश लगभग थम गई है. निचले इलाकों से पानी कम होने लगा है. आपदा से हुआ नुकसान आपके सामने है. 2014 में भी इसी पुल का एक हिस्सा क्षतिग्रस्त हुआ था.

और मेडिकल सहायता दी जा रही है. वैष्णो देवी धाम के रास्ते पर भूस्खलन की घटना में जान गंवाने वालों में 9 लोगों की पहचान नहीं हो पाई है हालांकि, केंद्रशासित प्रदेश के कई हिस्सों में टेलीफोन ब्लैकआउट हो गया है, जिससे लाखों लोग संपर्क से बाहर हैं. प्रशासन का ध्यान हाई-रिस्क इलाकों से लोगों को

निकालकर सुरक्षित स्थानों पर ले जाने पर है. जम्मू शहर, आरएसपुरा, सांबा, अखनूर, नगरोत्ता, कोट भलवाल, बिश्नाह, विजयपुर, पुरमंडल, कठुआ और ऊधमपुर. वहीं रियासी, रामबन, डोडा, बिलावर, कटरा, रामनगर, हीरानगर, गूल और बनिहाल में हल्की बारिश हो रही है.

जयशंकर के तीखे जवाब से यूएस दंग, ट्रंप के वित्त मंत्री बोले

## भारत दुनिया का बड़ा लोकतंत्र अंत में हम हो लेंगे साथ

वाशिंगटन: भारत पर अमेरिकी राष्ट्रपति डोनाल्ड ट्रंप की ओर से बुधवार से 50 फ्रीस्टेट टैरिफ लागू कर दिए जाने से दोनों देशों के रिदतों में काफी ज्यादा तल्खी आ गई है। इस बीच भारतीय विदेश मंत्री एस जयशंकर के एक बयान ने अमेरिका में हड़कंप मचा दिया है।

अमेरिका के टेनीसीविजन चैनलों पर जयशंकर के इस बयान की खूब चर्चा हो रही है। जयशंकर के इस बयान के बाद अमेरिका के रुख में भी नरमी देखी जा रही है। अमेरिकी वित्त मंत्री स्कॉट बेसेंट को जयशंकर के तीखे बयान के बाद यहां तक कहना पड़ा कि भारत दुनिया का बड़ा लोकतंत्र है। अंततः हम भारत के साथ आ ही जाएंगे।

**जयशंकर के बयान की अमेरिका में चर्चा** : जयशंकर ने क्या बयान दिया है, आइये आपको बताते हैं। दरअसल रूस से भारत के तेल खरीदे जाने के आरोपों पर जयशंकर ने कहा कि अगर अमेरिका को भारत द्वारा रूसी तेल खरीदने से समस्या है तो वह भारत से शोधित तेल खरीदना बंद कर दे। जयशंकर के इस तल्ख बयान से अमेरिका के होश उड़ गए हैं। अमेरिका के फॉक्स टीवी चैनल पर एक एंकर ने अमेरिकी वित्त मंत्री स्कॉट बेसेंट से ऐसा ही सवाल पूछा। एंकर ने कहा, रभारत के विदेश मंत्री



ने कहा है कि अगर अमेरिका को भारत द्वारा रूसी तेल खरीदने से समस्या है, तो वह भारत से रिफाईंड (परिष्कृत) तेल खरीदना बंद कर सकता है...इस पर आपका क्या कहना है?एंकर के इस सवाल पर अमेरिकी वित्त मंत्री ने कहा, रखैर, भारत दुनिया का सबसे बड़ा लोकतंत्र है और अमेरिका दुनिया की सबसे बड़ी अर्थव्यवस्था। अंततः हम एक साथ आ ही जाएंगे।ह अमेरिका के इस बयान से साफ है कि वह भारत से दुश्मनी मोल लेने का नुकसान अच्छी तरह से समझ रहा है। अमेरिका का आरोप है कि भारत रूस से कच्चा तेल खरीदकर उसे शोधित करके अंतरराष्ट्रीय बाजार में बेचकर भारी मुनाफा कमा रहा है। ट्रंप का आरोप है कि इससे रूस को आर्थिक ताकत मिल रही है और यूक्रेन युद्ध रोकने में यह प्रयास बाधा बन रहा है।

स्वत्वाधिकारी लगातार इंग्रोटेनमेंट प्राइवेट लिमिटेड की ओर से मुद्रक, प्रकाशक प्रदीप कुमार सिंह, क्वार्टर नंबर सी-90, पोस्ट-नावागढ़, थाना-बरोरा, हरिणा कॉलोनी, धनबाद-828306, झारखंड द्वारा फ्लैट नंबर 2ए, सेकेंड फ्लोर, सिंगारो मेनन अपार्टमेंट,चूना भट्टा, एचबी रोड कोकर, नियर डिस्ट्रिक्टली पुल, बिरसा समाधि स्थल ) रांची-834001, झारखंड से प्रकाशित और शिवसाई पब्लिकेशंस प्राइवेट लिमिटेड, रातू, काठीटांड, टेंडर बगीचा रातू, रांची - 835222 झारखंड द्वारा मुद्रित.
**संपादक: संजय कुमार सिंह,\***
फोन नंबर 0651-2913385, 9142897989
**( \*पीआरबी अधिनियम के तहत खबरों के चयन के लिए जिम्मेदार).**
आरएनआई नं : JHAHIN/2023/84487, ई-मेल: shubhamsandeshnews@gmail.com
धनबाद ब्यूरो: ओजोन सेंटर,थर्ड फ्लोर, कमरा नं-306 अशोकनगर, बैंक मोड़, धनबाद-828106.
फोन नं – 9431145133.ई मेल-sandeshsubham23@gmail.com.







## नीरज हत्याकांड

# संजीव समेत सभी रिहा



धनबाद, 27 अगस्त 2025: झारखंड के धनबाद में बहुचर्चित नीरज सिंह हत्याकांड मामले में आज विशेष एमपी-एमएलए कोर्ट ने अपना फैसला सुनाया। इस सनसनीखेज मामले में झरिया के पूर्व विधायक संजीव सिंह समेत सभी 11 आरोपियों को बरी कर दिया गया। कोर्ट ने अपने फैसले में कहा कि अभियोजन पक्ष अपराध को साबित करने में विफल रहा। यह फैसला 21 मार्च 2017 को हुई पूर्व डिप्टी मेयर नीरज सिंह और उनके तीन साथियों—अशोक यादव, घल्टू महतो और मुन्ना तिवारी—की हत्या से जुड़ा

है, जिसमें सैकड़ों राउंड गोलियां चलाई गई थीं। फैसले के दिन धनबाद कोर्ट परिसर में सुरक्षा व्यवस्था अभूतपूर्व थी। कोर्ट के आसपास भारी पुलिस बल तैनात किया गया था, और परिसर को छावनी में तब्दील कर दिया गया था।

फैसले से पहले कोर्ट के बाहर संजीव सिंह के समर्थकों की भारी भीड़ जमा थी, जो उनके पक्ष में नारे लगा रहे थे। जैसे ही कोर्ट ने संजीव सिंह और अन्य आरोपियों को बरी करने का ऐलान किया, समर्थकों में खुशी की लहर दौड़ गई। कोर्ट परिसर के बाहर “संजीव सिंह जिंदाबाद” के नारे गूंजने लगे। समर्थकों ने इसे “सत्य की जीत” करार दिया। संजीव सिंह की पत्नी और झरिया की वर्तमान बीजेपी विधायक रागिनी सिंह ने कहा, “हमें न्यायपालिका पर पूरा भरोसा था।

आज असत्य पर सत्य की जीत हुई है।” नीरज सिंह हत्याकांड कोयलांचल की सियासत और कोयला कारोबार में वर्चस्व की लड़ाई से जोड़ा जाता रहा है। नीरज सिंह और संजीव सिंह, जो चचेरे भाई थे, एक ही राजनीतिक परिवार से ताल्लुक रखते थे, लेकिन उनके बीच लंबे समय से तनाव था। इस हत्याकांड ने 2017 में पूरे धनबाद में सनसनी फैला दी थी। संजीव सिंह 2017 से जेल में थे और हाल ही में 8 अगस्त 2025 को सुप्रीम कोर्ट से उन्हें जमानत मिली थी। फैसले के बाद संजीव सिंह के समर्थकों ने धनबाद में जश्न मनाया। रागिनी सिंह ने कहा कि संजीव जल्द ही जनता की सेवा में फिर से जुटेंगे। दूसरी ओर, नीरज सिंह के समर्थकों में निराशा देखी गई। इस फैसले ने धनबाद की सियासत में नई चर्चा छेड़ दी है।



# नीरज सिंह हत्याकांड के किरदार

सरायदेला पुलिस ने लंबे अनुसंधान के बाद कोयलांचल में सनसनी फैलाने वाले इस शूट आउट में भूमिका निभाने वाले हर किरदार एवं उसके द्वारा किए गए कामों के विषय में विस्तार से लिखकर चार्जशीट दायर की थी. तो चलिए जानते हैं इन प्रमुख किरदारों को.



**धनंजय सिंह** - धनंजय सिंह उर्फ

रणधीर धनंजय सिंह उर्फ धनजी

सिंह विधायक का निजी बॉडीगार्ड

जो सालों से विधायक के संग

रहता था. चार्जशीट के मुताबिक

उसने हत्या में दो भूमिका निभाई है.

पहली भूमिका विधायक, पंकज, डबलू, संजय के साथ मिलकर मेशन एवं कैमूर में नीरज सिंह की हत्या की योजना बनाई. दूसरे भूमिका हत्या के दिन नीरज की रैकी की और उसकी हर सूचना शूटर तक पहुंचाई.

**डबलू मिश्रा**:-डबलू मिश्रा उर्फ

मृत्युंजय मिश्रा उर्फ मृत्युंजय

गिरी उर्फ राकेश

मिश्रा विधायक

का

करीबी. रंजय की हत्या के

बाद धनजी ने इसे फोन

कर समस्तीपुर से बुलाया.

शूटरों को मकान दिलाने

में अहम भूमिका निभाई.

डायरी के पाराग्राफ 369

घटना से एक दिन पूर्व

ही 20 मार्च को डबलू

समस्तीपुर भाग गया था.

डबलू के मोबाईल नंबर

7677302667 एवं उसकी

बेटी के पास मौजूद मोबाईल

नंबर 7361090110 का

सीडीआर इस बात की पुष्टि

करता है. डबलू ने शूटरों को

हर वो जरूरी सामान उपलब्ध

कराया, जिसकी उन्हें जरूरत

पड़ी.

**संतोष**: संतोष

विधायक का

बेहद करीबी.

फर्जी आईडी कार्ड

से इसने सिम कार्ड

लिया. उसी सिम से वह शूटरों से बात

करता था. शूटरों की बात विधायक



और पंकज तक और विधायक की बात पंकज और शूटरों तक पहुंचाता था. इसने इस मामले में एक काबिल लाईज्जर की भूमिका निभाई. पंकज के साथ मिलकर इसने ही हथियार की व्यवस्था की थी.

**पंकज सिंह**: सुल्तानपुर लम्भुआ निवासी पंकज सिंह विधायक का

बेहद करीबी. मुन्ना बजरंगी ग्रुप का शार्प शूटर.

इसने ही हत्या की सुपारी ली थी. रंजय की हत्या

के बाद वह धनबाद आया था. संतोष ने उसे

बुलाया था. पहले दिल्ली के दो शूटरों मोनू एवं

सोनू के साथ सौदा तय किया. नीरज के बाहर

चले जाने के कारण काम नहीं बन पाया. फिर वह वापस चला गया.

होली के तीन-चार दिन पहले वह मेशन आया. फिर अपने साथी शूटरों

को बुलाया. हत्या को अंजाम देकर आसनसोल के रास्ते फरार हो

गया.

**पिन्टू सिंह**:- पिन्टू सिंह उर्फ जैनेन्द्र सिंह बड़े भाई

राजीव रंजन का मित्र. चार्जशीट के मुताबिक

हत्या की योजना की उसे पूरी जानकारी थी. संतोष

के मार्फत अपनी बात शूटरों तक पहुंचाता था.

हत्या के वक्त इसका लोकेशन घटनास्थल के

पास था. पुलिस ने दावा किया है कि इसने शूटरों को भगाने में मदद

की.

**संजय सिंह** | विधायक के करीबी रंजय सिंह का

भाई संजय सिंह मेशन का पुराना सेवादार. पिन्टू,

धनजी, डबलू, संजीव के अलावे इसे भी हत्या के

योजना की पूरी जानकारी थी. शूटर कब आएंगे,

कहां ठहरेंगे, डबलू के साथ मिलकर इसने

तय किया था. विधायक ने संजय, संतोष एवं पंकज को हत्या की

जिम्मेवारी दी थी.

**संजीव सिंह** - मेशन के बंटवारे के विवाद

को लेकर अर्से से नीरज से अदावत थी.

नीरज की बढ़ती लोकप्रियता से भी

विधायक संजीव विचलित हो गए थे.

विधायक के दाहिना हाथ माने जाने वाले

रंजय सिंह की हत्या ने विधायक को और

विचलित कर दिया था. उसे लगने लगा था कि कहीं उसकी भी

हत्या न हो जाए. प्रतिशोध में जल रहे संजीव ने अपने करीबियों के

साथ मिलकर नीरज के कब्र में कील ठोक दी. मेशन एवं कैमूर

में संजय, डबलू, पंकज, संतोष के साथ बैठकर हत्या की पूरी

प्लानिंग तैयार कर ली. शूटरों को संतोष के साथ मिलकर पनाह

दिलाया और उन्हें बाहर निकलने में मदद की. घटना के वक्त

विधायक का लोकेशन भी सरायदेला पाया गया.



**पुलिस फाइल में संपत्ति विवाद** : सिंह मेशन

सूर्यदेव सिंह की संपत्ति है. इसमें

तुमलोगों को कुछ नहीं मिलेगा.

हिस्सा मांगना छोड़ दो. यदि भविष्य

में फिर बंटवारा की बात किया तो

अंजाम भुगतने को तैयार रहो. सिंह

मेशन में बंटवारे की बात करने गए

नीरज सिंह को विधायक संजीव

ने घटना से पहले धमकी दी थी.

विधायक ने नीरज को चांटा भी मारा

था. यह बयान पुलिस को नीरज के

भाई व कांड के सूचक अभिषेक

सिंह उर्फ गुड्डू सिंह ने दी थी. गुड्डू ने

दावा किया है कि संपत्ति विवाद के

कारण ही संजीव ने उसके भाई नीरज

की हत्या करवाई गई है.



कैमरे की नजर में सुरक्षा व्यवस्था की एक झलक...



# सुप्रीम कोर्ट ने दिया था छह माह में मुकदमे के निष्पादन का आदेश

नीरज सिंह हत्याकांड में सर्वोच्च न्यायालय ने 22 मार्च 25 को एक बड़ा आदेश देते हुए नीरज सिंह हत्याकांड की सुनवाई 6 माह में पूरी करने का आदेश मामले की सुनवाई कर रहे जिला एवं सत्र न्यायाधीश धनबाद की अदालत को दिया था। मामले के सूचक अभिषेक सिंह ने सर्वोच्च न्यायालय में एसएलपी संख्या 17990/24 दायर कर गुहार लगाई थी कि इस मामले में बीते 8 वर्षों से फैसला नहीं हो पाया है। बचाव पक्ष लगातार इसे लंबा खींचने का प्रयास कर रहा है, जिस पर सुनवाई के बाद

सर्वोच्च न्यायालय ने छह माह में सुनवाई पूरी करने का आदेश दिया था।

**मार्च से अगस्त तक लगातार 95 तारीख**

सर्वोच्च न्यायालय द्वारा दिए गए समय के मुताबिक 14 अगस्त में छह माह की अवधि पूरी होने वाली थी। लिहाजा सुनवाई कर रही अदालत ने 22 मार्च 25 से मुकदमे में लगातार सुनवाई शुरू हुई 22 मार्च 25 से लेकर लगातार 13 अगस्त 25 तक सुनवाई के दौरान मुकदमे में कुल 95 तारीख पड़े। इस दौरान बचाव पक्ष ने अपना साक्ष्य और बहस की।

## शहर में रही चाक चौबंद व्यवस्था

**प्रमुख चौराहों पर चला चेकिंग अभियान, दो पहिया और चार पहिया वाहनों की चेकिंग**

■ कोर्ट परिसर में धारा 144 लागू, इस सख्ती का नहीं दिखा कोई खास असर

धनबाद । धनबाद शहर में इस चर्चित हत्याकांड में फैसले को लेकर जिला पुलिस काफी सजग रही। न सिर्फ कोर्ट परिसर बल्कि शहर के प्रमुख चौक-चौराहों पर चेकिंग अभियान दिन भर चलाया गया। चार पहिया वाहनों की डिकी को खोलकर पुलिस वालों ने चेक किया। इसके साथ ही कोर्ट परिसर



में प्रवेश से पूर्व ही सभी की चेकिंग हो रही थी। सतर्कतावश प्रशासन ने कोर्ट परिसर में धारा 144 लागू कर रखा था, हालांकि कोर्ट परिसर में इस सख्ती का कोई खास असर देखने को नहीं मिला। मंगलवार की रात

से धनबाद शहर के प्रवेश मार्गों में चेकिंग अभियान शुरू कर दी गई थी। मटकुरिया, धनसार, झरिया, कोर्ट मोड़, रणधीर वर्मा चौक आदि स्थानों पर पुलिस वाले तैनात रहे। देर रात तक पुलिस की सख्ती जारी रही।



# बीच सड़क पर गूंजी थी गोलियों की तड़तड़ाहट

शुभम संदेश

धनबाद। कोयला राजधानी धनबाद 21 मार्च 2017 की उस भयावह शाम को आज भी नहीं भूल पाई है, जब ठीक शाम 7 बजे शहर की सड़कों पर गोलियों की तड़तड़ाहट ने दहशत का ऐसा मंजर बना दिया था कि लोग सहम उठे थे। अंधाधुंध फायरिंग में नीरज सिंह, उनके करीबी अशोक यादव, निजी अंगरक्षक मुन्ना तिवारी और ड्राइवर घोल्लू की मौके पर ही मौत हो गई थी।

शाम का समय था और अंधेरा हो रहा था। इसी बीच सरायदेला स्टील गेट के जिगजैग ब्रेकर के पास नीरज सिंह की काली रंग

शाम का अंधेरा फैलने से पहले बुझ गए थे चार घरों के चिराग

की स्कार्पियो धीमी होती है। इससे पहले ही स्कार्पियो जिगजैग को क्रॉस करती, तभी उनके चालक को सामने से चलाई गई एक गोली आकर लगती है। इसके बाद फिर गोलियों की तड़तड़ाहट से पूरा इलाका गूंज उठता है। एक एक कर गोलियों की बौछार कर दी जाती है। स्कार्पियो में नीरज सिंह आगे में चालक के बगल वाली सीट पर बैठे होते हैं, जो गोलियों से छलनी हो जाते हैं और उनके साथ स्कार्पियो पर सवार अन्य तीन लोगों की भी मौत



हो जाती है। पुलिस रिकार्ड के मुताबिक शूटरों ने नाइन एमएम पिस्टल से गोलियां चलाई थी। पुलिस के मुताबिक चार शूटर थे और उन्होंने गोलियां खत्म होने के बाद अपने मैगजीन भी बदले थे और फिर फायरिंग

की थी। यानी कि पिस्टल की गोलियां खत्म होने के बाद फिर से पिस्टल में गोलियां लोड की गईं और फिर गोलियां बरसाई गई थी। एक महिला चश्मदीद जो स्कूटी पर सवार थी, उसने शूटरों को देखा था। उसने वारदात

जाते-जाते गर्दन पर मारी थी गोली :

शूटरों ने पहले तो वाहन पर ताबड़तोड़ फायरिंग की थी। इसके बाद जब उन्हें लगा कि सभी को मौत के घाट उतार दिया है। तब जाकर उनमें से एक शूटर खुद नीरज सिंह की सीट की तरफ गया, वहां जाकर उसने नीरज सिंह को करीब से देखा और फिर अपनी पिस्टल से एक गोली नीरज सिंह की गर्दन पर भी चलाई थी। शूटर का इरादा था कि नीरज सिंह के जिंदा बचने का कोई चांस न हो, और हुआ भी ऐसा ही। गोलियों से छलनी नीरज सिंह की मौत हो गई।

के बाद बताया था कि वो भी ब्रेकर के पास ही गिर गई थी। गोलियां चलने की आवाज पर उसने देखा था कि एक शूटर दनादन फायर कर रहा था। एक बार उसने अपनी पिस्टल का मुंह उस महिला की तरफ भी किया था, जब

महिला डर के मारे आंखें बंद कर वहीं पर लेट गई थी। थोड़ी देर बाद जब गोलियों की आवाज बंद हुई तो उसने अपनी आंखें खोली थी। तब तक शूटर वहां से फरार हो चुके थे। तब महिला की जान में जान आई थी।

